

తెలుగు, తమిళ పాఠకులకు అరుదైన అవకాశం

ఈ క్రింది పుస్తకాల ధరలో 25 శాతం తగ్గింపు
పుస్తకాల ఖరీదు పంపి లాభం పొందండి.
తపాలా ఖర్చులు అదనం.

తెలుగు శ్రీ వివేకానంద సంపూర్ణగ్రంథావళి (10 సంపుటలు)

ప్రతి సంపుటలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి
కిది తేటతెలుగున అనువాదం.

అసలు ఖరీదు	సాదాఅట్టబైండింగు రూ. 51.50	కాలికో రూ. 65.00
25 శాతం తగ్గింపు ధర	,, రూ. 38.63	,, రూ. 48.75

తమిళం

1. స్వామి వివేకానందరి జ్ఞానదీపమ్ (10 సంపుటలు)

ప్రతి సంపుటలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి
కిది సరళ తమిళములోనికి అనువాదం.

అసలు ఖరీదు	సాదాఅట్టబైండింగు రూ. 50.00	కాలికో రూ. 65.00
25 శాతం తగ్గింపు ధర	,, రూ. 37.50	,, రూ. 48.75

2. స్వామి వివేకానందర్

రచయిత : రా. గణపతి
(పుటలు 895)

స్వామిజీ జీవితచరిత్రం ఇందు విపులంగా పొందుపఱుపబడి ఉన్నది.

అసలు ఖరీదు	కాలికో రూ. 9.00
------------	-----------------

25 శాతం తగ్గింపు ధర	,, రూ. 6.75
---------------------	-------------

పుస్తక విక్రేతలకు 33 $\frac{1}{3}$ శాతము కమిషను ఈయబడును.

మేనేజరు, శ్రీ రామకృష్ణ మఠము, మైలాపూరు, మద్రాసు - 4.

శ్రీ రామ కృష్ణ ప్రభ

సంపుటము ౨౮

౧౯౭౧ - ఆగస్టు : విరోధికృత్తు - శ్రావణము

సంచిక ౨

విషయ సూచిక

వివేక చూడామణి—మూలము : శ్రీ శంకర భగవత్పాదులు	...	౮౧
వ్యాఖ్యాత : అన్నమాచార్య		
పరమహంస దేవుని ప్రబోధవాణి	...	౮౪
వ్యాస స్తుతి—శ్రీ కూరెళ్ళ రామనరసింహరావుగారు	...	౮౭
శ్రీ రామకృష్ణానందస్వామి చరితోపోద్ఘాతము—శ్రీమత్కైలాసానందస్వామి		౮౮
శశిసాంత్వన వచస్సుధాశీకరములు	...	౮౯
శ్రీ రామకృష్ణానందస్వామి సంస్మృతి	...	౯౦
శ్రీ శివానందస్మృతులు-44—శ్రీమత్ప్రవాళిక శ్యామాప్రాణ	...	౯౫
శివానంద లేఖనలి	...	౧౦౦
విశ్వగుణాదర్శము—శ్రీ రంగనాథానందస్వామి	...	౧౦౪
వారాలు - విశేషాలు	...	౧౦౯
గ్రంథపరిచయం		౧౧౨

శ్రీ రామ కృష్ణ తీర్థామృతము

(శ్రీ రామకృష్ణ జీవిత చరిత్ర)

అనువాదకులు :

కీ. శే. మెదురుమూడి కృష్ణరావుపంతులుగారు ; కీ. శే. కందుకూరు మల్లికార్జునంగారు.

ప్రకటనమైన వస్తువు, ఆకలింకమైన జీవితము, లోకోత్తరమైన సందేశము. దేహమును పులికరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము—సర్వవిధముల నమూల్గమైన గ్రంథ రాజము.

—శ్రీ పా. శే. రాజమన్నగారు, గౌ|| ప్రధాన శాస్త్రాచార్యులు, మద్రాసు.

* * * ఈ గ్రంథము విషయానురూపమైన సుబోధమైన శైలిలో రచింపబడినదనుటకు ఎట్టి సందియమున లేదు. * * *

—శ్రీ పింగళి లక్ష్మీకాంతంగారు.

శ్రీ రామకృష్ణ పరమహంస జీవితము ఇందు సంపూర్ణముగ వివరింపబడియున్నది. వారు కావించిన సాధనవిధానము, వారు లోకమునకు అనుగ్రహించిన సందేశము విపులముగ భక్తజనుల కందింపబడియున్నది.

528 పుటలు

(తృతీయ ముద్రణము)

వెల : రూ. 5.00

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4

ఫోటో : 71231

పోస్టు బాక్సు : 635

మా మానవ ప్రతికలు

వేదాంత కేసరి

కత్తళాత్మ - మత - సంస్కృతివిషయకంగా 1914-వ సంవత్సరంనుండి నడవబడుతుండే
అంగ్ల మానవప్రతిక

సాలు చందా : ఇండియాలోను, సింహళంలోను 6 రూపాయలు;
ఇతర విదేశాలలో 3 డాలర్లు, లేదా 14 షిల్లింగులు.

శ్రీ రామకృష్ణ విజయం

మత - సాంస్కృతికవిషయకంగా 1921-వ సంవత్సరమునుండి ప్రచురింపబడుతున్న తమిళ మానవప్రతిక
సాలు చందా : ఇండియాలో రూపు 5 లు, సింహళములో రూపు 7 లు.

శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతూ విశ్వోపశీవ్యమైన ఆధ్యాత్మిక విజ్ఞానామృతమును వెదజల్లే
తెలుగు మానవప్రతిక

సాలు చందా : ఇండియాలో రూపు 5 లు, సింహళములో రూపు 7 లు.

1. చందాదారులు ఉత్తరప్రత్యుత్తరాలలో తమ 'చందాదారు సంఖ్య' నుదాహరిస్తూ విలాసాలను స్పష్టంగా వ్రాయాలి.
2. ప్రతిక అందకపోతే మాసాంతానికి మాకు తెలుపాలి.
3. చందాదారులకు మేము ప్రచురించిన గ్రంథాలలో కొన్ని తగ్గింపు ధరలకు అందజేస్తాం. వివరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన ప్రతికలు అధ్వరైస్మెంటులకు చక్కని ప్రావళాలు. రేట్లకు వ్రాయండి.
5. సమీక్షకు గ్రంథాలు సంపేదప్పదు రెండేసి ప్రతులు పంపవలసినదని గ్రంథకర్తలకు ప్రకాశకులకు మా ప్రార్థన.
6. ప్రకారంజకములైన మత - కత్తళాత్మ - సంస్కృతివిషయక స్వతంత్ర వ్యాసాలను రచయితలు అందజేస్తే సంపాదకులు కన్నుల కద్దుకొని ప్రచురిస్తారు.
7. ప్రతిక స్పెషిమెన్టాపి కోరేవారు 75 పైసల పోస్టేజి పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు, మద్రాసు-4

అనే విలాసానికి వ్రాయండి.

మా 'దివ్యవాణి' గ్రంథమాల

కొనండి :

పదే పదే చదవండి !!

దివ్యావతారమూర్తుల విశ్వోపజీవ్యములైన అమృత మధుర సూక్తులు సర్వ సుగ్రహము హృదయ సన్నిహితమునైన తేటతెలుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంక్షుభితులకు శాంతిదాయకం, సంశయాందోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందఱికి శిక్షకం, సంస్కారకం, నిర్వృత్యాపాదకం. మున్వన్నెల మేలి జాకెట్టుతో పాకెట్టుపైజాలో చక్కని తయారీంపు—

శ్రీ రామకృష్ణ ఉవాచ	0-40	శ్రీ కృష్ణవాణి	0-45
శ్రీ శారదాసూక్తి నవనీతము	0-40	బుద్ధ ఉవాచ	0-40
శ్రీ వివేకానంద శంఖారావము	0-40	త్రైస్తవ సూక్తిమాల	0-40
మహమ్మదు సూక్తిమంజరి 0-40			

దేవీ మాహాత్మ్యము

అనువాదము :

కీ. శే. కందుకూరు వల్లికార్జునంగారు

మార్కండేయ పురాణాంతర్గతమగు దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాఠకుల సౌకర్యార్థము శ్లోకములు పెద్దఅక్షరముల ముద్రింపబడియున్నవి. ప్రతి శ్లోకమునకు తేటతెల్లమగు తాత్పర్యము గలదు

పారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్చనాస్తోత్రము, కీలకస్తోత్రము, దేవీకవచమును, గ్రంథాంతమున అపరాధక్షమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో పారాయణముచేయు భక్తులకు శ్రీదేవీకృపాక్షాత్మ వీక్షణప్రసారము తప్పక కలుగును.

1702+4 పుటలు

దివ్యమగు ద్వితీయ ముద్రణము

వెల : రూ. 2-50

అచ్చెసు : మేనేజరు, శ్రీ రామకృష్ణమఠము, మైలాపూరు, మద్రాసు-4

శ్రీ రామకృష్ణ సూక్తిసుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (ఆల్ఫసు హగ్లిస్) అను పొగడ్తగన్న శ్రీమన్నిఖిలానందస్వాముల సంక్షిప్తాంగ్ల మూలమునకు ఇది తేట తెలుగున అనువాదము.

‘గురు దేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచితా మాయికత, అనిర్వచనీయప్రజ్ఞ, ఋజూపమానములు, సరసకథలు, కేయములు, పద్యములు చక్కగా అనూదితములు. (హిందు : తేది 27-7-’58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’ (సన్డే స్టాన్డర్డు : తేది 16-2-’58)

‘అనువాదమైనా స్వతంత్రగ్రంథం అనిపించు ధాటి గలది.’ (భారతి : 7-6-’61)

‘చవులూరించు చక్కని రచన.’ 14-2-’58 (డాక్టరు సక్ ఎస్. రాధాకృష్ణగారు)

590+158 పుటలు

వెల : రూ. 7.50

ప్రబోధ రత్నాకరము

అనువాదకులు : శ్రీ చిరంతనానందస్వాములవారు

శ్రీ వివేకానందస్వాములవారు అమెరికాయందలి సహస్రద్వీపవనమున శిష్యులకు బోధించిన తత్త్వసారము సమస్తము ఇందు నిక్షిప్తమై యున్నది. శాస్త్ర జిజ్ఞాసకలవారికి ఇందలి పాదటీకలు ఎంతయో యుపయుక్తములు కాగలవు.

292 పుటలు

మూడవ కూర్పు

వెల : 2.50

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4




‘అభిలషితు శరణోందుమ, యా త్సంబంధ యతనికృప నీదు ననుభూతి కందు వత్స’

—శ్రీ శారదామణి.



శ్రీరామకృష్ణ ప్రభ



సంపుటము ౨౮ }

౧౯౭౧ - ఆగస్టు : : విరోధికృత్తు - శ్రావణము

{ సంచిక ౨

శ్రీ,

వి వే క చూ డా మ ణి

మూలము :

శ్రీ శంకర భగవత్పాదులు

వ్యాఖ్యాత :

అన్నమాచార్య

అతో ఒస్య జీవభావో ఒపి నిత్యా భవతి సంస్కృతిః
న నివర్తేత త నోక్షాః కథం మే శ్రీగురో వద.

193

అందువలన పరమాత్మకు గలుగు జీవ భావము నిత్యమే యగుచున్నది. సుసారమునకు నివృత్తి యుండదు. కావున నాకు మోక్ష మెట్లు! ఓ గురుదేవా, ఆనతిమ్ము.

౧౯౩

శ్రీగురు దువాచ :—

సమ్యక్పృష్టం త్వయా విద్యకా సావధానేన త చ్ఛృణు
ప్రామాణికీ న భవతి భ్రాన్త్యా మోహితకల్పనా.

194

గురువు చెప్పచున్నాడు:—

ఓ విద్యార్థుడా, బాగున్న దోయి నీ ప్రశ్న; కావున ఎచ్చరికతో ఆలకింపుచూ—
భ్రాంతిచే కావింపబడిన కల్పన ప్రామాణికము కాబాలదు.

౧౯౪

భ్రాన్తిం వినా త్వస్యస్య నిష్క్రియస్య నిరాకృతేః
న ఘటే తార్థసమ్మన్తో నభసో నీలతాదివత్.

195

అకాశమునకు నీలత్వాదు లున్నట్లు అజ్ఞలు కల్పించినను, నిక్కమున క వేనియు లేవుకదా. అట్లే అసంగుడును నిష్క్రియుడును నిరాకారుడునగు పరమాత్మకు దృశ్యవస్తువులతో సంబంధ మున్నట్లు భ్రాంతిచే కనిపించినను, నిజమునకు అది పొసగదు. ౧౯౫

స్వస్య ద్రష్టు ర్విరుణ స్యాక్రియస్య ప్రత్యగోధానస్వరూపస్య బుద్ధేః

భ్రాన్త్యా ప్రాప్తో జీవభావో న సత్యో మోహపాయే నా స్త్యవస్తుప్వభావాత్. 196

ద్రష్టయు నిర్గుణుడును క్రియారహితుడును జ్ఞానానందస్వరూపియునగు ఆత్మకు, బుద్ధితోడి తాదాత్మ్యాభిమానరూపముగు భ్రాంతివలన కలిగిన జీవత్వము సత్యము కాదు. మోహము తొలగిన తీరముననే ఆనలైన జీవత్వమును తొలగించున్నది. ౧౯౬

యావద్భ్రాన్తి స్తావ దే వాస్య సత్తా మిథ్యాజ్ఞానోజ్జృమ్భితస్య ప్రమాదాత్

రజ్జ్వాం సర్పో భ్రాన్తికాలీన ఏవ, భ్రాన్తే ర్నాకే నైవ సర్పో ఓపి తద్వత్. 197

భ్రాంతియున్నంతసేపు భ్రాంతికల్పితవస్తువు నుండును. త్రాటిని జూచి పా మను కొనుచున్నంతసేపు పా ముండును. ఆభ్రాంతి తొలగినంతనే పాము అదృశ్య మగును. అట్లే ఇచ్చటను. ౧౯౭

అనాదిత్వ మవిద్యాయాః కార్యస్యాపి త థేష్యతే

ఉత్పన్నాయాం తు విద్యాయా మావిద్యక మనాద్యపి 198

ప్రబోధే స్వప్నవ త్సర్వం సహమూలం వినశ్యతి

అనాద్యపీదం నో నిత్యం ప్రాగభావ ఇవ స్ఫుటమ్. 199

ఒకవస్తువు పుట్టుటకు ముందు అది లేదు కదా. ఎన్నాళ్లుగా లేదు! అనాదికాలముగా లేదు. కావున ఆలేమి అనాది. అయినను ఆ వస్తువు పుట్టినంతనే దానిలేమి అంతరించును. కావున అది లేనిదానికి అంతము నుండ దను నియతి లేదు. అవిద్యయు విజ్ఞానమయతోశమును అనాదులే. ఐనను మెలకువ కలుగగనే నిద్రయు దానివలన గలుగు స్వప్నమును అంతరించి పోవునట్లు, బ్రహ్మజ్ఞానము గలిగినంతనే, అవిద్యయు దానివలన గలిగిన విజ్ఞానమయతోశమును అంతరించును. ౧౯౮, ౧౯౯

అనాదే రపి విద్యంసః ప్రాగభావస్య వీక్షితః

యద్బుద్ధ్యుపాధిసమ్పన్నా త్పరికల్పిత మాత్మని 200

జీవత్వం న తతో ఓన్య స్తు స్వరూపేణ విలక్షణః

సమ్పన్న స్వాత్మనో బుద్ధ్యా మిథ్యాజ్ఞానపురస్సరః. 201

ఇంతవఱకు లేనట్టి దిప్పడు పుట్టగానే దాని 'లేమి' ముగిసిపోవుచుండుటను ప్రత్యక్షముగ గాంచుచున్నాము. బుద్ధ్యుపాధిసంబంధమువలన ఆత్మయందు కల్పితమైన జీవత్వము మిథ్య, అట్టిది కాదు ఆత్మ. దాని స్వరూపము విలక్షణము. బుద్ధ్యాత్మసంబంధము మిథ్యాజ్ఞాన హేతుకము. ౨౦౦, ౨౦౧

వినివృత్తి ర్భవే త్రస్య సమ్యగ్జ్ఞానేన నాన్యథా

బ్రహ్మత్వైకత్వవిజ్ఞానం సమ్యగ్జ్ఞానం క్రతుతే ర్మతమ్

202

మిథ్యాజ్ఞానమును నివ ర్తిల్ల జేయునది సమ్యగ్జ్ఞాన మొక్కటే, వే తేదియు కాదు. ఉపనిషత్సూక్తివాక్యానుసారము బ్రహ్మత్వైకత్వము నెఱుగుటే సమ్యగ్జ్ఞానము. ౨౦౨

త దాత్మానాత్మనో సమ్యగ్ గివేతే నైవ సిద్ధ్యతి

తతో వివేకః కర్తవ్యః ప్రత్యగాత్మసదాత్మనోః.

203

ఇది ఆత్మ అని ఇది అనాత్మ అని వివేచించుటచేతనే ఆ సమ్యగ్జ్ఞానము గలుగును. కావున ప్రత్యగాత్మను నిత్యాత్మను వివేచించుటే కర్తవ్యము. ౨౦౩

జలం పఙ్క్తివ దస్పష్టం పఙ్క్తిపాయే జలం స్ఫుటమ్

యథాభాతి. తథాత్మాపి దోషాభావే స్ఫుటప్రభః.

204

బురదతోగూడియున్న నీట తేటదన ముండదు. బురదను తొలగించినంతనే నీరు తేటవడును. అట్లే అనాత్మతోడి తాదాత్మ్య మునడి దోష మున్నంతవఱకు ఆత్మ ప్రకాశింపదు. ఆ దోషము తొలగినంతనే స్ఫుటముగ ప్రకాశించును. ౨౦౪

అసన్నివృత్తై తు సదాత్మనా స్ఫుటం ప్రతీతి రేతస్య భవే త్ప్రతీచః

తతోనిరాసః కరణీయ ఏవ సదాత్మన స్సాధ్యహమాది వస్తునః.

205

అసత్తు నివ ర్తిల్లగానే సదాత్మకు స్ఫుటప్రతి గల్గును. కావున ముముక్షువు అహం కారాది దేహాంతములైన యసత్పదార్థముల నెల్ల ఇది ఆత్మ కాదు, ఇదియు కా దనుచు త్రోసిరాజనవలయును. ౨౦౫

అతో నాయం పరాత్మా స్యా ద్విజ్ఞానమయశబ్దభాక్

వికారిత్వా జ్ఞడత్వాచ్చ పరిచ్ఛిన్నత్వహేతుతః

దృశ్యత్వా ద్వ్యభిచారిత్వా న్నానితోఽన్య నిత్య ఇవ్యతే.

206

ఈ విజ్ఞానమయకోశము పరమాత్మ కాజాలదు. ఏల యన, పరమాత్మ నిత్యము. ఈ విజ్ఞానమయకోశ మనిత్యము. దీనికి జననమరణాదివికృతు లున్నవి. ఇది జడము, పరిచ్ఛిన్నము, దృశ్యము, వ్యభిచరణకీలము. అనిత్య మెన్నటికిని నిత్యము కాజాలదు. ౨౦౬

ఆనందప్రతిబిమ్బచుబ్బితతను ర్వృత్తి స్తమోజ్ఞుమిహ
స్యా దానందమయః ప్రియాదిగుణక స్వేష్టార్థలాభోదయః
పుణ్య స్యానుభవే విభాతి కృతినా మానందరూప స్వయం
భూత్వా నందతి యత్ర సాధుతనుభృన్మాత్రః ప్రయత్నం వినా.

207

బుద్ధివృత్తియం చాత్మానందము ప్రతిబింబితమైనప్పుడు దానినే ఆనందమయకోశ మందును, 'తస్య ప్రియ మేవ శీరః, మోదో దక్షిణః పక్షః, ప్రమోద ఉత్తరః పక్షః ఆనంద ఆత్మా' అను శ్రుతియందు చెప్పియున్నటుల ఇష్టదర్శనమువలన గలుగు 'ప్రియము'ను, ఆవస్తు ప్రాప్తివలన గలుగు 'మోదము'ను, ఆవస్థనుభూతివలన గలుగు ప్రమోదమును ఆనంద మయకోశమున కంగములు. దర్శనప్రాప్త్యనుభవములు కలిగినప్పుడు కలుగుచును వేఱప్పుడు లేకయు నుండునది కావున ఈ యానందమయకోశ మనిర్వచ్యము. ధన్యులకు పుణ్యఫలానుభవ మప్పుడప్రయత్నముగానే కలుగు ఈ యానందము దర్శమునకు ధర్మోల్లంఘనమునకు దారి తీయును కావున ఇది పరిత్యాజ్యమైన తామసవృత్తి.

౨౦౮

ఆనందమయకోశస్య సుషుప్తౌ స్ఫుర్తి రుత్కృతా
స్వప్నజాగరయౌ రీష దిష్టసందర్శనాదినా.

208

స్వప్నదశయందును జాగ్రద్దశయందును అన్యవృత్తు లీయానందమును ఖండించు చుండును. సుషుప్తిదశలో ఆ యాటంకములు ప్రసక్తింపనందున అప్పుడు దీని స్ఫురణ ముత్కృతముగా నుండును.

౨౦౯

పరమహంస దేవుని ప్రబోధవాణి

పొరుగువాడడిగిన ప్రశ్న—మహాశయా, గృహస్థజీవితమును గడపుచునే భగవత్సాక్షాత్కారము నొందుట ఎన్నటికేని సాధ్యమగునా?

శ్రీరామకృష్ణుడు—తప్పక సాధ్యమే. కాని ఇప్పుడే చెప్పితిని కదా! సాధుగోష్ఠియందుండ వలయును, నిరంతరప్రార్థనము సాగుచుండవలయును. భగవంతునికై విలపింప వలయును. మనోమాలిన్యము లీ రీతి త్ఖాళితములు కాగానే భగవత్సాక్షాత్కారము గలుగును. మనస్సు బురదలో మునిగువడిన

సూదివంటిది, దేవుడు ఆయస్కాంతమువంటివాడు. బురదకప్పు తొలగిననే కాని సూది ఆయస్కాంతమువంక కాకృష్టము కాజాలదు. కామక్రోధలోభాదులును ఐహికభోగాభిరతియునే బురద, ఆబురద కన్నీటిచే త్ఖాళితమగును. బురద త్ఖాళితము కాగానే, ఆయస్కాంతము సూదిని ఆకర్షించును. అనగా మానవునకు భగవత్సాక్షాత్కారము కలుగును. విశుద్ధహృదయులకే ఆసాక్షాత్కారము గలుగును. జ్వరగ్రస్తుని దేహములో మితి కెక్కు

డుగా నీకు చేరియున్నచో, ఆసీటిని వెలువరింపనిదే, కైవసామాత్ర ఏమి చేయగలదు ?

సంసారిక నున్న మాత్రమేమి ? భగవత్సాక్షాత్కారము ఏల కలుగగూడదు ? ఐనను-నే జెప్పినటుల-చత్సంగమును, దైవప్రార్థనమును, భగవదనుగ్రహమునకై విలపించుటయు అప్పుడప్పు జేకాంత వాసమును-ఆవశ్యకములు. అందఱు సడచు దారిలో నుండు వృత్తాంకురములను పశువులు మేసిపోకుండుటకై కొంత కాలము వానిచుట్టును కంచె యుండవలయును.

పొరుగువా డడిగిన ప్రశ్న—గృహస్థులకు గూడ భగవత్సాక్షాత్కారము గలుగునన్నమాట ! అంతేనా ?

శ్రీరామకృష్ణుడు. -ప్రతియొక్కని కిని మోక్షము తప్పక కలిగితీరును. కాని అతడు గురూపదిష్టమార్గము ననుసరింపవలెను. చుట్ట దారిని బడసేని, సరిదారికి వచ్చుటకు శ్రమ పడును. ముక్తి లభించుటకు విలంబము కలుగును. ముక్తి ఈ జన్మములో లభింపక పోవచ్చు. భగవత్సాక్షాత్కారము పెక్కు జన్మముల కనంతరము లభింపవచ్చు. జనకాది రాజర్షులు ప్రాపంచిక విధులను నిర్వర్తించుచునే యుండిరి. నాతిపై కుండలనో తిట్టలనో పేర్చుకొని నర్తించు నర్తకివలె, వారు భగవంతుని తమ నెమ్మనములలో పదిలముగ నిలుపుకొని ప్రాపంచికవిధుల నిర్వర్తించుచుండిరి. తలపై నీటికుండలను మోయుచు నవ్వుచు మాటాడుచు చనుచుండు మహిళలను వాయవ్యభారతమున నీవు చూడలేదా ?

‘మ’ అడిగిన ప్రశ్న ఈ లోకమున మనము జీవితము నెట్లు గడపవలయును ?

శ్రీరామకృష్ణుడు—నీకు విహితములైన కృత్యముల నన్నింటిని నిర్వర్తింపుము. మనస్సును మాత్రము దేవునిపై నిలుపుము. భార్యతో బిడ్డలతో తండ్రితో తల్లితో అందఱితోను గూడ వసింపుము. వారికి సేవ చేయుము. అత్యంతము ప్రీతిపాత్రులనుగా వారిని జూడుము. కాని నీయంతరంగమున మాత్రము వారు నీకు సాంతము కారు అని తెలిసికొనుము.

ఒక భాగ్యవంతునింటి పరిచారిక ఆయింటి పనుల నన్నిటిని జేయును కాని, సాంతగ్రామము లోని స్వగృహముపైని తలంపులను వీడదు. ఆ భాగ్యవంతుని బిడ్డల నామె తనబిడ్డలను బోలెనే సాకును. వారినిగూర్చి చెప్పునప్పుడు ‘నారాముడు’ ‘నాచారి’ అనియే చెప్పుచుండును. కాని యంతరంగమున మాత్రము వారు తనబిడ్డలు కానే కారు విషయము ఆమెకు బాగుగ తెలియును.

తాబేలు నీటిలో నటునిటు తిరుగుచుండును గాని, దాని తలంపులు దేనిమీద నున్నచో ఊహింపవచ్చును. దాని తలంపులు గట్టుపై నున్నవి. ఆ గట్టుపై నున్నవి దాని యండములు. లోకములో నీ విధుల నన్నింటిని నిర్వర్తింపుము. మనసును మాత్రము దేవునిపై నుండనిమ్ము.

ముందుగా భగవద్భక్తి నలవఱచుకొనక లోకమున ప్రవేశింతువేని నీకు ప్రతిబంధకములు నానాటికిని హెచ్చుచుండును. అందలి యిడుములు పరితాపములు ఏడుపులు నిన్ను ముంచివేయును. *విహిత విషయములను నీవు ధ్యానించుకొలది నీకు వానియందు సంగమెక్కు వగుచుండును.

మొదట నీచేతులకు నూనె పట్టించుకొని, అటుపిమ్మట పనసపండును తిలుగుము. లేకున్న దాని పాలజిగట నీ కంటుకొనును. మొదట దివ్యమగు ప్రేమ-తైలమును గడించుకొనుము, అటుపిమ్మట నీ లోకవిధులకు గడంగుము.

కాని ఆ దివ్యప్రేమ సిద్ధింపవలయు ననిన ఏకాంతబాస మావశ్యకము. పాలనుండి వెన్నను తీయవలెననిన, మొదట ఆ పాలను ప్రత్యేకస్థలమున తోగబెట్టవలయును. పాల వెక్కువగా కలియబెట్టిన, అది పెరుగు కానేరదు. పెరుగైన పిదప నీవు తక్కిన పనులను విడిచి, ప్రశాంత స్థలమున గూర్చుండి పెరుగును చిలుకవలయును అప్పటికిగాని నీకు వెన్న లభింపదు.

అదియునుగాక ఏకాంతమున దేవుని ధానించుటచేత చిత్తమునకు జ్ఞానమును వైరాగ్యమును భక్తియు అలవడును. ఆ చిత్తమే లోకీకాసక్తికి లోనైనయెడల అధః పతనము గాంచును. ఈ లోకములో ప్రతి వ్యక్తికి నుండునది * కామినీకాంచనముల స్మృతియొక్కటే.

లోకము నీటివంటిది, మనస్సు పాలవంటిది. పాలను నీటిలోపోసిన రెండు నేకమగును. అటు తర్వాత అప్పటమైన పాలు నీకగపడదు. అట్లు కాక, పాలను పెరుగుగాచేసి, ఆ పెరుగును చిలికి వెన్నగాచేయుము. ఆ వెన్నను నీటిపై నుంచిన, అది తేలును. కావున ఆధ్యాత్మిక సాధన నేకాంతమున చేసి భక్తిజ్ఞానము లనెడి వెన్నను గడింపుము. ఆ వెన్నను నీవు ఈలోక మనెడి నీటిపై నుంచినను, అది తేలునేగాని, నీటిలో కలిసిపోదు.

ఇందుతోబాటు నీవు సారాసారవివేచనము నభ్యసించవలయును. కామినీకాంచనములు నశ్వరములు. దేవుడొక్కడే నిత్యుడు. ధనము వలన మానవున కేమికలుగును? అన్నవస్త్రములు లభించును, నిలువనీడ లభించును, అంతే. అంతకన్న వెక్కువ ఏమియులేదు. దేవుని సాక్షాత్కరించుకొనుటకు నీకు ధనము తోడ్పడజాలదు. కావున ధనమునకు జీవితలక్ష్యముగ నుండు నర్హత ఎప్పుడుకాని లేనేలేదు. వివేచించు క్రమమిది, తెలిసినదా?

మ—చి తము.

* ఆధ్యాత్మికపురోగతికి ప్రతిబంధకములను జేర్చునపక్షాదు శ్రీరామకృష్ణుని యమృతవాక్కున 'కామినీకాంచనము'ల ప్రస్తావన మొటిమొటికిని వచ్చుచుండును. కాని అపదములను అపారము చేసికొనుటయు తటచు జరుగుచుండును. 'కామినీ' కబ్బమునకు 'కాము' అనియు 'కాంచన' కబ్బమునకు లోభము అనియునే అర్థము. అనేకదా ఆధ్యాత్మికాభివృద్ధిని పెనుకకు నెట్టునవి. మగవారిని దూరముగ పెట్టుడని స్త్రీలకును, స్త్రీలను దూరముగ పెట్టుడని పురుషులకును శ్రీరామకృష్ణుడు బోధించియున్నాడు. కావున 'కామినీకి లోబడకు' మన్నుపక్షాదు 'కామమునకు లోబడకు' మనుటే ఆయనవృద్ధయము. అట్లే కాంచనము (=బంగారు) లోభవాచకము. ఆధ్యాత్మికజీవితమున రెండవయిండ్లకి లోభము గదా! స్త్రీనిగాని స్త్రీజాతినే గాని ద్వేషింపు డని శ్రీరామకృష్ణుడు శిష్యులకు పదజేయ లేదు. ఈ కిరీకక్రింద నున్న యాయన బోధనల నెల్ల సమష్టిగ పరిశీలించిన, ఈ విషయము స్పష్టపడును. మహిళలు జగన్మాతృప్రత్యక్షరూపము అని గదా గురుదేవుని భావన. తాను తంత్రసాధనలు చేయునప్పుడు తనకు గురుస్థానమున, ఆయన ఒకానొక మహిళనే ప్రతిష్ఠించుకొన్నాడు. ఆయనసతి, మాతృదేవి శ్రీకారద, ఆయనకు నిత్యసహచారిణియు, ప్రథమశిష్యయు. తన యాధ్యాత్మికసాధనల పరిసరమీ ప్రసమయమున ఆయన, కారదను కాళిమాల దాల్చిన ప్రత్యక్షరూపముగా గుర్తించిచారాధించెను. ఆయన నిర్యాణానంతరము శ్రీకారదామాల అసంఖ్యాక అయిన గృహస్థులకు మాలతీ కాక, శ్రీరామకృష్ణసంస్థలోని సాధువులకు సైత మెందటికో ఆధ్యాత్మిక మార్గదర్శకరూపయ్యెను.

వ్యాసస్తుతి

శ్రీ కూరెళ్ళ రామ నరసింహరావుగారు

క. వ్యాసు, మహాజ్వలక్కిరివిలాసుని, సుకపింద్రహృదయలలితాంభోజా
వాసుని, సురుచిరహాసు, నుసాసింతును భక్తితోడ స్వాంతమునందుక.

గీ. చేతనాచేతనాన్నితస్మష్టికెల్ల సారసముద్భవుఁడు గాఁడె కారణుండు?
భాసురపురాణవేదప్రపంచమునకు శిష్టపూజ్యుండు వ్యాసుఁడు సృష్టికర్త.

ఉ. మానవకోటికెల్ల ఋజుమార్గముఁ జూపి తరింపఁజేయు వి
జ్ఞానము జ్ఞానము న్నొసఁగు సత్కృతులక రచించినట్టియ
క్షీణయశస్వీ వ్యాసమునిశేఖరుఁ బావనసాత్త్వికాకృతిక
ధ్యాన మొనర్తు భక్తిని సదా జగదభ్యుదయంబు గోరుచుక.

చ. కవితయు యోగ మొక్కటి జగంబున నంచును దెల్పుఁగా, ముని
ప్రవర, రచించినాఁడవు పురాణములక నిగమంబులక గథా
నివహము, శేషశాయియును నీ మోకరూప మటంచు సాధుపుం
గవులు నినుక స్మరించుచుఁ ద్రికాలములందున నీకు మొక్కరే?

క. సురలకు నమృతం బొసఁగెను కరివరదుఁడు తొల్లి, నీవు కవితామృతముక
ధరణీజనముల కొసఁగితి, వరయఁగ మీ రొక్కరూపె, వ్యాసమహర్షి.

మ. అదియే కృష్ణుఁడు, అలమంద లవిగో, ఆతండ్ యక్రూరుఁడుక,
అదియే గోపసతీవ్రజం, బదియె బృందారణ్యముక, రాసలీ
లదిగో—భాగవతప్రబంధమున మా కానందము స్థూర్పుచుక
ఎదుట న్నన్నడుచుండ నిప్పటికి నీసృష్టిక మహాప్రాభవా.

శా. కాలాతీతుఁడ వయ్య నేటికిని నీ గ్రంథంబు లత్యంతశో
భాలాలిత్యముతో విరాజిలెడి యావద్ధారుణీమండలిక
వీలీల వినుతింతు నిన్ను మునిరాజేంద్రా, త్వదీయంబు వా
గ్దాలం బెల్లను గాదె! నీ కిదె నమస్కారంబు గావించెదక.



రామకృష్ణానందస్వామి చరిత్రోపోద్ఘాతము

శ్రీమత్కైలాసానందస్వామి

అవతారపురుషుని జీవితము అద్భుతరస నిలిచుచు గూ నొక యితహాసమును బోలినది. ఆ మహాపురుషుని లీలానాటకమున పాల్గొను నవతారసహాయుల జీవితమును అట్లే ఆశ్చర్య కావ్యముగ చపులూరుచుండును.

శ్రీరామకృష్ణుడు నిర్వహించిన జగదుజ్జీవన మహాకార్యమునకు స్వకీయ పరమహంసాను భూతియే మూలాధారముగ నుండినది. ఆ మహా కార్యమును నిర్వహించుటలో నానారీతుల సహకరించు మహాభాగ్యమును బడసి కృతార్థులైనవారు ఆయనగారి స్రవణములు.

వారిలో శిఖర మనదగినవాడు జ్ఞాన దిగ్విజయము చేసిన శ్రీవివేకానందస్వామి. ఆయన సోదరశిష్యులు, పదిపదునైదుగురు తమ యొడ శ్మను వితములను ప్రాణములను స్వామిజి నిర్ణయించిన కార్యక్రమములను చేసిరి.

అట్టి వీరిలో ఒకరు రామకృష్ణానందస్వామి. దక్షిణ భారతమున ఆధ్యాత్మికోద్యమమును వర్ధిల్లజేయుటకే ఈయన శ్రీవివేకానంద స్వామిచే నియమింపబడెను స్వామిజి నియమమును ఈయన సక్రమముగా వాంఛితాధికముగా నిర్వహించి దక్షిణ భారత దేశమునకు మహాప్రకారము గావించెను. దక్షిణభారతమున శ్రీరామకృష్ణోద్యమమునకు బీజమును నాటినది శ్రీవివేకానందస్వామి. దానిని విశ్వజనాశ్రయముగ వర్ధిల్లజేసినది శ్రీరామకృష్ణానందస్వామి. ఈయనలో వెలుగొందిన అనుగ్రహ ప్రభావప్రకారములు పెక్కులు. ఆదర్శ సన్నాత మార్గమునకు రామకృష్ణానందస్వాముల జీవితము త్రమలక్ష్యము. ఈయన జీవిత విశేషములను దక్షిణ భారత దేశీయులు ఎఱిగి అనుసంధించుట వారికి ఆధ్యాత్మిక శ్రేయఃప్రద మని వానిని ఈ ప్రాంతీయ భాషలలో ప్రకటించుచున్నారము. వారు ఈ సారస్వతమును అనంత శుభఫలముల బడయుదురు గావుత మనుట మా ప్రార్థన.

శ శి సాం త్వ న వ చ స్సు ధా శీ క ర ము లు

ఈ ప్రాపంచికబంధమునుండి విడుపొందు టెట్లని కదా సీప్రశ్న! వేనవేల జన్మములలో సంచితమైన దాని నొక్కదినమున రూపు మాయజేయ శక్యమా? ఈ సంసారవాగుర నుండి ఈక్షణముననే తప్పించుకొనడాడవలె నను నీయాశయము సమంజసమైనదే. అత్యంత ప్రేమాదరములతో మనల నావరించియుండు మనకంటుంబమునుండి మృత్యుదేవత మనల

ఏ నిమిషమున లాగుకొనిపోవునో ఎవ్వ డెఱుగును! అట్లని మన మున్నట్టుండి యొకనాడు ఆపాతముగ ఒకనిశ్చయము చేసికొన్నంత మాత్రమున ఉపయోగ ముండదు. శ్రేష్ఠమైన మార్గ మిది - బాలురు తమ కేమి సాయముకావలసినను అందుల కంతటికిని తల్లిదండ్రులనే నమ్ముకొనియుండురు గదా. అట్లే నీవు శ్రీకృష్ణుని నమ్ముకొనియుండుము.

నీమనస్సు నేకాగ్రముగ శ్రీకృష్ణునందు నిలిపి ఆయన నిన్ను వసితీయం దుంచినను అంచే నుతుష్టడవై యుండ నలవటచుకొనుము.

ఈశ్వరుడు నిన్నుంచినచోట శాంతచిత్తుడవై యుండుము. శ్రీరామకృష్ణుని సూక్తులను జదువుము, మననము సేయుము. “లేత మొక్కకు చుట్టు కంచెకట్టి మిక్కిలి బాగ్ర త్రతో కనుపెట్టి యుండవలెను, లేనిచో అది మేకలవాత బడును. ఆ మొక్క ఎదిగి వృక్ష రూప మొందినప్పుడు దాని విశాలశాఖల నీడ నాశ్రయించి ఎన్ని మేకలైనను విశ్రమింప వచ్చు” నని ఆయన చెప్పచుండువాడు. కావున అదృష్టవశమున నరుని మానసమున నించుక శ్రద్ధయు విశ్రాంతియు సంకురించెనేని, అతడైహిక జనసంపర్కమును విడనాడి ఆ యంతరములను అత్యంత బాగరూకతతో బోషించి పెనుపవలయును, కాని అవి అంతరంగమున సుస్థిరముగ పాదుకొన్నవిదప వాని నెవ్వరును కదల్చజాలరు.

మంచి పుస్తకములు చదువుము. ‘ది ఇమిటేషన్ ఆఫ్ క్రైస్ట్’ (‘క్రైస్తు ననుకరించుట’) అనునది సద్బంధములలో ఒకటి, అది నీకు మనశ్శాంతిని చేకూర్చగలదు. ఈశ్వరునికిని జీససు క్రైస్తునకును యథార్థభక్తుడగు థామస్ ఎకెమ్మే రచించిన యీ యమూల్యగ్రంథమున ప్రతిపుటలోను శాంతిప్రదములును భక్తియుక్తములు నగు వాక్యరత్నము లెన్నియో నీ కవశ్యము కానవచ్చును. వానిని నీ హృదయ ఫలకముపై హత్తించి యుంచుకొనుము.

మానవునకును మృగమునకును గల ముఖ్య భేదమిది - నిలువనీడయు తినతీండియు దొరకు చున్నంతవఱకు పశువు మఱొకచోటికి పో

గోరదు మానవ నామార్హుడు అట్లుకాక ఉన్నతస్థితుల నందగోరుచుండును. ఉన్నతాదర్శాల సిద్ధికై తహతహపాటుతో నిర్విరామముగా ఉద్యమించుచుండుటే మానవ నామార్హునిలో గల విశేషము. ఉత్తములు కాగోరు వారందఱును, మహత్త్వ మొందగోరువారందఱును,

సర్వధర్మాన్ పరిత్యజ్య
మా మేకం శరణం వ్రజ.

(సర్వధర్మములను పరిత్యజించి న న్నొక్కనినే ఆశ్రయింపుము) అను నీతిసూత్రము ననుసరించి జీవించుటే గమ్యముగా నుంచుకోవలయును.

మన మండఱము భగవంతునే చేరబోవుచున్నాము, కాని మన త్రోవలు వేఱు, ప్రతివాడును తన త్రోవను తానే ఏర్పఱచుకొని యీశ్వరుడు తనకు ప్రసాదించిన సాధనముల నుపయోగించుకొని పయనము సాగింపవలెను.

మన మండఱమును మనలను బంధించి యుంచు సంకెళ్ళను భేదించుకొనవలెను. కాని యున్నట్టుండి తటాలున యొకదెబ్బకు సంకెలలు తెగిపోవుట నెచ్చటనైన చూచి ఎఱుగుదువా? వానిని భేదింప నెంచితివేని, సందీక దెబ్బమీద దెబ్బ పెక్కు దెబ్బలు కొట్టవలెను. ఆకస్మికముగ నిర్వర్తితమైన యొక పనిచే సత్ఫలము గలుగుట వాడుకలో లేదు. వైరాగ్యము నీలో పోఁబెక్కినప్పుడు తక్కిన బంధము లన్నియు దుర్బలములై సంసారవృక్షమునకు నిన్ను అంటిపెట్ట నసమర్థము లగును. అప్పుడు ముమూర మాగిన పండువలె నీవు భగవంతు నొడిలోనికి రాలి పడుదువు.

శ్రీ రామకృష్ణానందస్వామి సంస్మృతి

రామకృష్ణుని శిష్యులలో అనితరసా ధారణమహిమాన్వితుడు ప్రథమగణ్యుడు శ్రీవివేకానందస్వామి యనుట నిస్సందేహము. శ్రీరామకృష్ణునిదేశోద్ధాటనమును శ్రీరామకృష్ణోద్యమప్రారంభమును శ్రీవివేకానందస్వామి నిర్వహించిన కార్యములే, మిఱుమిట్లు గొలుపు ఆయనకీర్తిసముజ్జ్వలతలో ఆయనతో సహకరించి ఈ యుద్యమమునకు వేరులు పాటించిన సోదరశిష్యుల మహిమలు లోకుల కనుదాక వాయెను. ఈ సోదరశిష్యులలో ఒక్కొక్కడును శ్రీరామకృష్ణుని యాశీస్సుల బడసినవాడే, ఆధ్యాత్మికనిశ్చేణలో చాలపై మెట్లధిరోపించినవాడే, అందులో కొందఱు విపులాగాధవైద్యమృండితులు, శ్రీరామకృష్ణానందస్వామి అట్టివారిలో నొకడు.

పూర్వాశ్రమమున ఆయన పేరు శశిభూషణ చక్రవర్తి. 1863-వ సంవత్సరమున వంగరాష్ట్రమున హుగ్లి జిల్లాలో సనాతనాచారనిష్ఠమైన యొక బ్రాహ్మణకుటుంబమున జన్మించెను. ఆయనతండ్రి ఆచారనిష్ఠాసంపన్నుడే కాక లోకమాత్రుపానకుడుగను ఉండెను. కావున శశికి ఆచారపరతయు భక్తియు వైశివముననే అలవడెను. చదువుకై కల్కత్తాకు పోవలసినప్పుటచే అతనిభక్తిప్రవణతల కించక అంతరాయము గల్గినను, ఈవిచ్ఛేదము కేవలము తాత్కాలికమే, కళాశాలలో అతని ప్రతిభ సాటిలేనిదై వెలుగొందెను. కొంతకాల మతడు చదువులో తదేకతాసముగ నిమగ్నుడై యుండెను. కాని ఆధ్యాత్మికమైన యశాంతికిలోనై అతడు మతగ్రంథముల జడువ నారంభించెను. శ్రీ కేశవచంద్రుని నాయకత్వమున ప్రాముఖ్యము గాంచుచున్న బ్రాహ్మసమాజమువంకకు సమాకృష్టుడయ్యెను. ఇతని

శ్రద్ధార్జనముల కెంతయు ప్రీతుడై కేశవచంద్రుని ఇతనిని తనపుత్రుల కుపాధ్యాయునిగ నియమించెను, ఆయనతోడి సాంగత్యము శశిభూషణుని పారమార్థికత్వధాగ్నిని రెచ్చగొట్టెనే గాని చల్లార్ప జాల వాయెను.

1883-వ సంవత్సరము అక్టోబరు నెలలో లోకగురుదేవుని శ్రీరామకృష్ణుని గలసికొన్న పిమ్మటనే ఆత్మదాగ్ని చల్లఱినది. అప్పుడు బ్రాహ్మసమాజమువారు తమ వాణికోత్సవసమావేశమును దక్షిణేశ్వరాలయారామమున జరుపుకొనిరి. అచ్చటికి శశియు శరత్తు నిర్దఱును పోయిరి, గురుదేవుని దర్శించిరి. శ్రీరామకృష్ణుడు వీరి సంతయు సనురాగముతో చేరదీసెను. ప్రసంగవశమున శ్రీరామకృష్ణుడు “అతిబాల్యవివాహములచే పెక్కండ్రు యవకుల యాధ్యాత్మికజీవితములు నాశమొందుచున్న” వని చెప్పెను, “పెండ్లాడుట తప్ప” అని వీరడిగిరి, అంత గురుదేవు డచ్చట పెల్లులో నున్న యొక గ్రంథమును వారిచేతికిచ్చి అందొకపుటను బిగ్గరగా జదువు డని కోరెను. ఆ పుటలో వివాహమును గూర్చి క్రైస్తు వాక్రుచ్చిన యీ వాక్యములు గలవు:- “కొందఱు మాతృగర్భమునుండి నపుంసకులు గనే జన్మింతురు, మఱి కొందఱు నపుంసకులుగ నొనర్పబడుదురు. కొందఱు స్వర్గరాజ్యప్రాప్తికై తమ్ము నపుంసకులుగ నొనర్చుకొందురు. ప్రతి గ్రహింపగలవాడు ప్రతిగ్రహించును గాక” ఈ క్రిందివి పాలు యోగిండుని సూక్తులు: “కావున అవివాహితులకును విధవలకును జెప్పుచున్నాను. నావలె మీరును ఇట్లే యుండుట మీకు మంచిది. నిగ్రహాశక్తి లేనిచో పెండ్లి చేసికొనుడు, ఏల యన ఉడుకుచుండుట కంటె పెండ్లాడుట మేలు”, తర్వాత గురు

దేవుడు శశిని “నీకు విశ్వాసము సాకార బ్రహ్మమునందా నిరాకారబ్రహ్మమునందా” అని అడిగెను, “దేవు డున్నాడను నిశ్చయమే కుదురకున్న సేను దేవుడు సాకారుడో నిరాకారుడో చెప్పబాల” నని శశి చెప్పిన జవాబు గురుదేవు నెంతయు నలరించెను.

ప్రథమదర్శనమప్పుడే గురుదేవుడు శశి డెందమున శాశ్వతస్థానము నధిగమించెను. అనాటినుండి శశి దక్షిణేశ్వరమునకు తఱచు రాసాగెను. భక్తివైరాగ్యములమీది మోజుచే నతనికి బడిచదువులో రక్తి తగ్గజూర్చెను. శ్రీరామకృష్ణునిపట్ల అతని కతిగాఢప్రేమాదరములు వర్ధిల్లినవి. గురుదేవునిసేవకును ఆయన యువదేశానుసారము ఆధ్యాత్మికసాధనలు నల్పుటకును ఎక్కువకాలము వినియోగింపసాగెను.

1885-వ సంవత్సరమున శ్రీరామకృష్ణుడు వ్యాధిగ్రస్తుడు కాగా, శిష్యులు పన్నిద్దఱు తొక వర్గముగ గూడి, ఇండ్లను వీడి, చదువులకు స్వస్తి చెప్పి, గురుదేవుని నన్నిధానముననే యుండి పరిచర్య చేయుచుండిరి. వారిలో శశియు నొకడు. అతని గురుసేవానిష్ఠ అతి విలక్షణము, అనుచేత్యము. నిద్రను విశ్రాంతిని మానుకొని శశి రేయుంబగలు గురువున కుపచరించుచుండెను. నదా పజ్జనే యుండి సమస్తమును నిర్వహించుచుండెను. ఇతరశిష్యులు భక్తిసాధనల కెంతో కాలమును వ్యయించుచుండిరి. కాని శశికి గురుపరిచర్యయే వరిష్ఠ తపస్సాధన. దానిచే నతడు సర్వసిద్ధిని బడసెను. ఇప్పు డిట్లలనడిన యీ గురుసేవానిష్ఠ శశికి ఆమరణాంత ముండెను.

1886-వ సంవత్సరము ఆగష్టు నెలలో గురుదేవుడు మహాసమాధి జెందెను. యువ శిష్యు లందఱు వివేకానందస్వామి నాయకత్వ

మున ఒక సన్న్యాసివర్గముగా గూడిరి. అందు శశియు చేరెను. సన్న్యాసించినపిమ్మట ఆయనయే రామకృష్ణానందస్వామి యనుపేరు పెట్టుకొనెను. మొదట ఈ పేరును తాను పెట్టుకొగోరియుండిన శ్రీ వివేకానందస్వామి శశి కుండిన గురుభక్తిగరిమను గుర్తించి ఆపేరు శశికి మిక్కిలి యచురూపముగ నుండు నని ఆ పేరును శశికి వదలకొనెను. రామకృష్ణానందస్వాముల వీరదనంతర కాలజీవిత మంతయు ఆయన పెట్టుకొన్న యీ పేరునకు అక్షరాల సార్థకత సమకూర్చినది. శ్రీరామకృష్ణుని నిర్యాణానంతరము ఆయన శరీరశేషములను వీడి యేగ నని రామకృష్ణానందస్వామి వ్రతము పూనెను. మాట తప్పక, బరానగరమతమున గురుదేవుని యస్థికల నారాధించుచు తావు తలగక స్వామి పండ్లండెండ్లుండెను; జీవించి యుండగా గురుదేవునకు సేవ చేసినట్లే ఇప్పుడాయనప్రతిమకు సేవ చేయుచుండెను. సోదర శిష్యులు మతములో నుండిరా, విశేష కాలమును తపస్సాధనలలో గడపెడివారు, లేదా పరివ్రాజకులై గ్రామైక రాత్రముగా సుదూర పుణ్యక్షేత్రాలలో పర్యటించుచుండెడివారు. ఒక్కొక్కప్పుడు గురుదేవునిగుడిలో పూజ నల్పుచున్న రామకృష్ణానందస్వామి తప్ప, వేతెవ్వరును లేక, మతము నిర్జనముగా పైతముండెడిది. శశి ప్రతిదినము గంగనుండి నీరు తెచ్చి, గుడిపాత్రలను శుభ్రపఱచుకొని, పుష్పములను సేకరించి, వండిన అన్నమును గురుదేవునకు నివేదించి ప్రసాదమును సోదర శిష్యులకు పంచిపెట్టెడివాడు. ఈ కార్యక్రమము దినము తప్పక సాగిపోవుచుండెను. ప్రతికృతిలో గురుదేవుడీశివ్యవతంసునకు నదా ప్రత్యక్షమే. రామకృష్ణానందస్వాముల అధ్యవసాయముచే మత మిరీతగ నవిచ్ఛిన్నముగ సాగుచుండి

నది, కావుననే శ్రీ వివేకానందస్వామి 'మన సేవాసంఘమునకు శశియే మూల స్తంభ' మని ప్రస్తుతించెను.

1897-వ సంవత్సరమున శ్రీవివేకానంద స్వామి రామకృష్ణానందస్వామిని మద్రాసులో రామకృష్ణోద్యమప్రచారార్థము సంపుటతో క్రియము ముగిసి నూతనాధ్యాత్మము ప్రారంభమయ్యెను. రామకృష్ణానందస్వామి వైదికాచారనిష్ఠయు ఆంగ్లగీర్వాణభాషావైదుష్యమును గలవాడగుటచే దక్షిణభారతమున ప్రచారకార్యమున కింతయు సమర్థుడని శ్రీవివేకానందస్వామి అందుల కీయన నెన్నుకొని నియమించెను.

మద్రాసులో స్వామి విష్ణాసునమీపమున నొకచిన్నయింట నుండెను. తర్వాత కొన్నాళ్ళ కాయన విడిచి విష్ణాసులోనికి మారెను. పిమ్మట అచిరకాలములో ఆయింటిసొంతదారు విష్ణాసును వీలములో అమ్మివేసెను. అప్పుడు స్వామి ఎంతో ఇబ్బందిపడుచు కొన్నాళ్ళు బెల్గాసులో నుండవలసివచ్చెను. 1907 లో మైలాపూరు బ్రాడీసురోడ్డులో 5500 రూపాయల కొకయిల్లు నిర్మితమై, మతమునకు కాశ్వతావాస మయ్యెను. అనంతరకాలమున ఆ కట్టడము పడగొట్టబడి ప్రస్తుతపు మతభవనము నిర్మితమాయెను. స్వామి కంతరంగాను చరులయిన యొకరు ఇట్లు తెలుపుచున్నారు-
“క్రొత్తయింట ప్రవేశించి స్వామి శిశువువలె సంతోషించెను. 'శ్రీరామకృష్ణుడు వసించుట కిది బాగుగ నున్నది. ఆయన ఇచట నున్నాడనుట నిజమే. కావున ఈ భవనమును మనము చాల శుద్ధముగా నుంపవలెను. చీలలు కొట్టి గోడలను పాడుచేయరా' దనెను.”

మద్రాసులో స్వామి జీవిత మంత సుఖముగా గడవలేదు. చాల శ్రమపడవలసి

యుండెను, తటచు ఆరికముగా గడ్డుచిక్కుల ఎదుర్కొవలసివచ్చెడిది. తొలిదినాలలో తనకు తానే బంటుగా తనకు తానే వంటవాడుగా స్వామి యుండవలసి యుండెను. గుడిలో పూజను అతివిపులకమున చేయవలసియుండెను. దర్శనార్థుల అదరింపవలసియుండెను, మతభవననిర్మాణమునకు విరాళముల సేకరింపబోవలసియుండెను. నగరమున పలుతావుల ప్రవచనము చేయవలసియుండెను. వెలుపలి పనులు ముగించుకొని మతమునకు మరలునప్పటికి వండుకొను ఓపిక ఆయన కుండెడిది కాదు. కాని ఎంత చిక్కుపరిస్థితిలోనైనను ఆయన క్షోభ చెందలేదు, ఒకరియొద్దకు పోయి దేహి అని అడుగలేదు. ఆయన తన మొఱను గురుదేవునితోనే పెట్టుకొని నడిచాడు. గుడిగదిలో గురుదేవుని ప్రతికృతి యెదుట, ఆయన తన కష్ట పరిస్థితులను బిగ్గఱగా చెప్పుకొనుచుండగా అదినాలలో విన్నవా రున్నారు. 'మతములో బియ్యపుగింకైన లేదు, తేపు జయంతి మహోత్సవ మెట్లో' అని దిక్కుతోపనినమయములలోగూడ స్వామి గురుదేవునందు న్యస్తభరుడై యుండివాడు. వలసిన భవనమును నస్తుపరికరములును అత్యద్భుతముగ నిరీక్షింపని తావులనుండి వచ్చి సమయమున కందుబాటుయ్యెడివి. కొన్నాళ్ళకు పరిస్థితులు రవంత చక్కబడినవి, స్వామికి లోడ్డడ ముట్టి కొందఱు సన్న్యాసులువచ్చి చేరిరి, ఆరిక పరిస్థితి కూడ మెఱుగుదేటెను.

మద్రాసులో స్వామి మొత్తము పదునాలుగు సంవత్సరములు మత కార్యభారము నిర్వహించుచుండెను. 1911-వ సంవత్సరమున ఓయవ్యాధికి గుఱియై వైద్యమునకై కల్కత్తాకు చేరుకొనెను. రెండునెలలు వ్యాధిబాధ ననుభవించి ఆయన మహాసమాధి నొందెను.

తానున్న పదునాలుగేండ్లలో, స్వామి, రామ కృష్ణోద్యమమునకు దక్షిణభారతమున చక్కని పునాదు లేర్పఱచెను. మద్రాసు కేంద్రము వారు ప్రస్తుతము నిర్వహించుచున్న సేవా కార్యశాఖల కన్నింటికిని ప్రారంభకు డాయ నయే శ్రీరామకృష్ణారాధనక్రమము నేర్పఱచిన వా డాయనయే. శ్రీరామకృష్ణుని 'గాస్పెల్' (కథామృతము)ను, శ్రీవివేకానందస్వాముల 'దైవప్రేరితవాణి'ని (ఇకాస్పైర్ డూటుస్సు) స్వకీయగ్రంథములను కొన్నిటిని ముద్రించుట మూలముగా రామకృష్ణానందస్వామి ఈ మత గ్రంథప్రచురణకార్యమునకు శ్రీకారముచుట్టినవా డాయెను. ఆయన పంగభాషలో శ్రీరామానుజులవారి చరిత్రమును *వ్రాసెను. త్రిమతాచార్యుల సిద్ధాంతములను సమన్వయ పఱచుచు సంస్కృతభాషలో నొకగ్రంథము వ్రాయవలయు ననియు స్వామి సంకల్పించి యుండెను. శ్రీశారదా-శ్రీరామకృష్ణ-వివేకానందుల జయంతిమహోత్సవములు ప్రస్తుతము జరుగుచున్న విపులవిభవోత్తరవిధానములకు ప్రారంభకుడు శ్రీరామకృష్ణానందస్వామియే. కోయంబుత్తూరులో ప్లేగువ్యాధిచే బంధువుల నెల్ల కోల్పోయి దిక్కుమాలియున్న యొక శిశువునకు స్వామి యిచ్చిన ఆశ్రయమే రామ కృష్ణపూజెంట్టుహోముకు బీజము. ఆ 'హోము' ఇప్పుడు దక్షిణహిందు దేశమున అతిప్రవృద్ధ విద్యార్థివిడుదులలో నొకటిగ వెలుగొందుచున్నది.

మదరాసులోని కార్యముల నిర్వహించుటే కాక స్వామి దక్షిణభారతదేశమున పెక్కు-నగరములలో పర్యటించి ఉపన్యాసములు కావించెను. దక్షిణభారతమున బెంగళూరును తిరువనంతపురమును స్వదేశప్రభువుల రాజ

ధానులు, ఆరెండు నగరాలలోను స్వామి కావించిన ప్రచారకార్యము ముఖ్యగణ్యము. అచిరకాలములోనే ఆరెండు నగరములును రామకృష్ణోద్యమప్రముఖకేంద్రములయ్యెను. 1904-వ సంవత్సరములో స్వామి బెంగళూరులో శాశ్వతకేంద్రమును శ్రీలఘూర్వానంద స్వాముల పర్యవేక్షణమున నెలకొల్పెను

వేషవైఖరులం దెంత అశ్రద్ధగా నున్నను రామకృష్ణానందస్వాముల రూప మతిగంభీరమైనది. సరళత కాయన మూర్తిభావము. నుండహాస మాయన యాధ్యాత్మికసుహృదమున కె తిన దివిగయగా ప్రకాశించెడిది. ఆయనకు సభాకంప ముండినప్పటికిని సదస్యుల నుజ్జూత లూపు వాగ్మిత లేనప్పటికిని ఆయన కావించు ప్రసచనము శ్రోతల డెందముల తిరముగ ముద్రితమయ్యెడిది. సంవాదరూపమైన బోధనలో ఆయన అందెనేసినచేయి. శ్రోతలగుంభ్య బహుళముగ నున్నప్పుడును విరళముగ నున్నప్పుడును స్వాముల ప్రసచనాస్థ భేదిల్లెడిది కాదు.

ఎందుకుగాని స్వామి కాలమును క్రమమును తప్పదు. ఆయన దినకార్యక్రమము భగవద్గీతల విష్ణుసహస్రనామముల పారాయణముతో నారంభ మయ్యెడిది. మతములో ఆయన నిరంతర సేవారాధనల నిమగ్నుడై యుండెడివాడు. దర్శనార్థము వచ్చిన ప్రతియొక్కరికి ప్రసాదమిచ్చి సాగనంపుట ఆయనకు వాడుక.

ఆయన శాకాహారనియతియు వైదికాచార నివృత్త్యుగలవాడు. బాల్యములో శ్రీగౌరాంగుని గుఱించిన యొక గ్రంథమును జదివినప్పటి నుండి ఆహారవిషయమున సాధకులకు గౌరాంగ దేవుడు విధించిన నియతిని స్వామి పాటింప

* దీని అంగ్లానువాదము మద్రాసు మతప్రచురణశాఖలో లభ్యమగును.

దొడగెను. ఈయన ప్రవణతలను గ్రహించి ఆధ్యాత్మికాభివృద్ధికి వాని యావశ్యకతను గుర్తించి గురుదేవుడు వానిని పెంపొందించెను. గురుదేవునకు నివేదించిన యన్నమునే కాని వేణు ఏయన్నమును తినగూడ దనుట స్వామికి జన్మవ్రతము. కావున తనకు మధుమేహవ్యాధి వచ్చి అందులకు గోధుమాహారమును భుజింపు మని నైద్యులు కోరినను, మధుమేహవ్యాధియు గోధుమల నారగించువాడుకయు శ్రీరామ కృష్ణున కుండియుండనందున ఆయనకు గోధుమలను నివేదించుట కాని ఆయనకు నివేదింపక తాను భుజించుట కాని స్వామి కసాధ్యమే. మనుప్రముఖమహర్షులు నిస్వార్థపరులనియు జగద్ధితైకాభిలాషులనియు స్వామి విశ్వాసము. కావున వారిస్మృతులందు ఈయన కాదర మపారము. ఐనను ఈయన హిందుత్వము నంకుచితమైనది కాదు. అన్యచితములపట్ల ఎంతో గౌరవము గల స్వామి అవకాశము వచ్చినప్పుడెల్ల మతాంతరులగోఘలలో మెలగెడివాడు. మద్రాసులో సెయింట్ థామసు మఠాంటునొద్ద స్వామి, చర్చిలో ప్రవేశించి దైవప్రార్థన గావించెను. మహమ్మదీయునితో సమాగమమొనగూడినప్పుడు స్వామి కొర్రానును గుఱించి ముచ్చటించెడివాడు. అద్వైతి అయినప్పటికి భక్తిమాధుర్యాభిరతి గలవాడు. కావున ఆరాధనమందలి ఆయన శ్రద్ధయు అర్జవమును స్పృహణీయములు ప్రేక్షణీయములు. భక్తిజ్ఞానము లాయనలో సమము అయిన పాశ్యలో మిలితములైనవి. గణిత శాస్త్రజ్ఞుడును విద్వాంసుడునగు నాయన ప్రతిభ అలోకసామాన్యము. అయినను దాని నాయన వెలికి ప్రదర్శించుకోడు. ఆధ్యాత్మిక పరత ఆయనకు జీవితము. విద్యావిషయములు వినోదములు. అయినను ఎక్కువగ చదువు

కొన్నది తన హృదయగ్రంథమునే. అందలి లోతులకు దిగి మర్మముల గనుగొన్నవాడాయన.

తటస్థముగ ఏకాంతముగ ప్రశాంతముగ నుండు నునికి ఆయనకు ప్రియము. ఒకసారి ఆయన ఇట్లు వాక్రచ్చెను. దేవుడు నాలో నిండుగ నున్నప్పుడు, ఒరులు నా కెందుకు? ఒంటిగనుండుట యనగా ఏకాగ్రతయు పవిత్రతయునే. ఏకాగ్రత యనగా భయరహితతయు అర్థమే. ఇద్దరున్నచో భయమును ఉండును. ఒంటిగా నున్నప్పుడు మనము అడవచ్చు, పాడవచ్చు, ముఖవికృతులు పూనవచ్చు, ఏమైనను చేయవచ్చు. ఒకమిత్రుడు మన చెంతకు వచ్చిననుకొనుడు. వెంటనే నడవడిలో మన మొక మెలకువను వహింతుము, అవధులను పాటింతుము, భయ మున్నంతవఱకు సుఖము లేదు, శాంతి లేదు" ఇతరులభక్తి కంటే ఈయనభక్తిని విలక్షణముగ వెలుగొందించినది ఈ యద్వైతప్రవణతయే. పరిసరములందున్నవారిలో కపటత కనిపించినా, ఆయన నహింపడు. భజనసంకీర్తనము సాగుచున్నప్పుడు ఆయన తటస్థుడుగ నుండ లేడు. భక్తిపరవశుడై నర్తిప జొచ్చును. ప్రేక్షకులుకూడ సమాకృష్టులై నర్తిపదొడగుదురు.

ఆయనకు 'గురువు' 'దైవము' ఒక్కరే. పటమున గురుదేవుడాయనదృష్టికి ప్రత్యక్షము. కావున ప్రత్యక్షగురునన్ని ధానమున మెలగునట్లే స్వామి గురుదేవుని ప్రతికృతినెడుటను మెలగెడి వాడు. వర్షించుచుండగా చినుకు గురుదేవునిపటముపై బడి గురుదేవుని నిద్రను చెడగొట్టుకుండగలందులకై రామకృష్ణానంద స్వామి రాత్రియంతయు గొడుగు పట్టుకొని యుండె నట!

సాదరితేవమాత రామకృష్ణానందస్వామిని గూర్చి ఈలాగు వ్రాసియున్నది. “నాతో నున్నది క్రైస్తే, క్రైస్తుకంటే వేఱుగా నేను లేను” అని పాలుయోగిండ్రుడు చెప్పిన వాక్యములు అక్షరాల రామకృష్ణానందస్వామికిని వర్తించును. స్వామిలో నిండియున్నది గురు దేవుడే. గురుదేవునికంటే వేఱుగా రామ కృష్ణానందస్వామి లేడు. తన్ను తానే ఆయన ఈలాగు వర్ణించుకొనెను. “నా జీవితము నిత్యము. ఈ అల్పజీవితమునకు దేవుడే స్వామి. దీనిని సృజించినవాడు దేవుడే, దేవుడు దీనిని ఇచ్చుమెయి వినియోగించుకొనునుగాక”

శివానంద స్మృతులు - 44

శ్రీమత్ప్రవాజిక శ్యామాప్రాణ

బేలూరు మఠము,
క్రీ. శ. 4-5-1929,
(శనివారము)

శ్రీ మహాపురుష మహారాజుగారి గదిలో పెక్కురు భక్తులు కూడియుండిరి. మహాపురుషులు వారితో ఆనందముగ సంభాషించుచుండిరి. అట్టితరి కలకత్తానుండి శ్రీవారి శిష్యురాలగు ఒక బాలికయు, ఆమెతల్లియు వచ్చిరి. బాలిక వయస్సు సుమారు పదుమూడో పదు నాలుగో సంవత్సరములు. బడిలో చదువు విద్యార్థిని. తల్లికుమార్తెలు ప్రణమిల్లిరి. తల్లి శ్రీవారి ఆరోగ్యముగూర్చి ప్రశ్నించెను. అటుపై బాలిక తల్లి శ్రీ మహారాజుగారిలో “స్వామీ, ఈ బాలికకు శ్రీ తాకూరుపై అచంచలభక్తి కలువట్లుగ ఆశీర్వదింపుడు. ఈమెకు వివాహము చేయుట నాకేమియు ఇష్టము లేదు. భగవన్నామము స్మరించుచు, ఆనందముగ జీవితము గడపుమనియే నావాంఛ. తండ్రి, ఈ సంసారములో సుఖమేమి కలదు? నేను స్వయముగ అనుభవించితిని కదా! సంసారములోని బాగోగులెల్ల స్వానుభవమున తెలిసినవి. సంసారబాష్పాలతో నాతల బట్టకట్టిపోయినది, అంతయు తెలిసియు

నాకుమార్తెను సంసారదావానలములో పడద్రోయుటకు మనస్సు బల్లకున్నది. మీరు కృపచూపి ఆశీర్వదింపుడు.” అని విన్నవించెను.

మహాపురుషులు :- “అమ్మా, ఆశీర్వదించుచున్నాను. హృదయపూర్వకముగ ఆశీర్వదించుచున్నాను.” అటుపై బాలికవైపు దృష్టి ప్రసరింపజేసి - వాత్సల్యపూరిత కంఠముతో - “అమ్మా, హృదయాంతరాళమునుండి శ్రీభగవానుని స్మరింపుము - పవిత్రముగ నుండుము. తల్లి, తండ్రి, స్నేహితుడు సర్వము భగవానుడే సుమా

త్వమేవ మాతా చ పితా త్వమేవ
త్వమేవ బంధుశ్చ సఖా త్వమేవ
త్వమేవ విద్యాద్రవిణం త్వమేవ
త్వమేవ సర్వం మమ దేవదేవ.

[నీవే తల్లివి, తండ్రివికూడను. నీవే బంధువవు, స్నేహితుడవు. నీవే విద్యయు, ధనమును. ఓ దేవదేవా, నీవే నా సర్వస్వము.]

నీవు శ్రద్ధగా చదువుము - స్వీకరించిన మంత్రమును జపింపుము. అమ్మా, నీవు చదువుకొనుము, లేక వృత్తిన చేసికొనుము, నాకేమియు అభ్యంతరము లేదు. కాని భగవల్లాభమే

మానవజీవిత లక్ష్యము అను విషయమున మనసునిలుపుము. ఈ సంసారము క్షణభంగురము. రెండునాళ్ళపాటిది. భగవంతుడే నిత్యవస్తువు. సీవు అతిపవిత్రురాలవై మెలంగుము. సరళహృదయులందును, పవిత్రాత్మలయందును భగవానుడు ఎక్కువగ స్ఫురించును. అధ్యాత్మజీవనమునకు పవిత్రతయే గట్టిపునాది. శ్రీశ్రీమాతృదేవి జీవితమును చదువలేదా? ఆమె ఈ యుగములోని సమగ్రనారీజాతికి ఆదర్శము. ఆమె జీవితము అత్యద్భుతమైనది. మానవదేహము చాలి సామాన్య గృహిణివలె ప్రవర్తించెను. కాని ఆమె సాక్షాత్తుగ ఆద్యశక్తి, జగజ్జనని, అని ఎఱుంగుము. శాస్త్రములలో కాళి, దుర్గ, తార మున్నగు *దశమహావిద్యల గూర్చి చెప్పబడియున్నది. వారిలో మాతృదేవి ఒకరై, శ్రీరామకృష్ణ యుగధర్మ సంపాదనా రూపమగు నరలీలను పూరించుటకుగాను ఆమె ఈ ప్రపంచములో అవతరించెను. సాధారణ మానవులు ఆమె గొప్పతనమును ఏలాగు తెలిసికొనగలరు? ఆమె తన దైవిభావమును కడుగుప్రముగ చాచి, అతి సామాన్యురాలివలె నటించెను. అందుచే సాధారణ మానవులకు ఆమెను యథార్థముగ తెలిసికొను అవకాశము కలుగదాయె. ఆమె యథార్థస్వరూపమును సంపూర్ణముగ శ్రీరామకృష్ణుడే ఎఱుంగును. స్వామిజీ కొద్దిగ తెలిసికొనెను. పాశ్చాత్యఖండములకు పయనించుటకు ముందు స్వామిజీ తన ఉద్దేశ్యమును శ్రీమాతృదేవికి మాత్రమే ఎఱిగించెను. ఆమె ఆశీస్సుల బడసి సముద్రయానము సాగించెను. మాతృదేవి స్వామిజీని హృదయపూర్వకముగ ఆశీర్వాదించెను. “నాయనా, సీవు దిగ్విజయము నంది

మరలుము. నీనాలుకపై సరస్వతీదేవి నివసించుగాక!” మాతృదేవి? రావడఫలముననే స్వామిజీ విశ్వవిజయుడై యొప్పెను. మాతృదేవిపై స్వామిజీకి అగాఢశ్రద్ధ. అందుచే ఒక్కొక్కప్పుడు స్వామిజీ, “శ్రీరామకృష్ణుని కన్న శ్రీమాతృదేవి మిన్న” యని చెప్పెను. శ్రీరామకృష్ణుడు కూడ మాతృదేవినిగూర్చి ఈలాగు పల్కెడివాడు “నహబత్తులో (దక్షిణ శర్వములో) శ్రీరామకృష్ణుడున్న సమయమున మాతృదేవి నహబత్తులో నివసించెడిది. నహబత్తు అనగా మేళపుచావడి. బంగాళ దేశమున మేళగాండ్రు ఎత్తుగ పందిరిమీదనో, లేక ఆలయములలో మండపముమీదపై చావడి మీదనో కూర్చుండి మేళము వాయింతురు. ఆ మేళపు మండపము క్రింది భాగములో శ్రీమాతృదేవి నివసించెడిది.) నున్న వ్యక్తి ఏకారణమునైనన, ఎవ్వరిపై నైన కోపగించుకొని నచో, వానిని రక్షించుట నాకుకూడ సాధ్యము కాదు సుచా!”

ఈ విశ్వబ్రహ్మాండములో సమగ్రస్త్రీజాతిని మేల్కొల్పుటకై మాతృదేవి మానవరూపమున అవతరించినది. మాతృదేవి ఆవిర్భావము పిదప సర్వదేశములలోని స్త్రీజాతిలో ఎట్టి విచిత్రమగు మెలకన కల్గినదో చూడుము! నేడు స్త్రీజాతి సర్వాంగ సుందరముగను సర్వ విషయములలోను, సర్వతోముఖ ప్రతిభకల్గి - సర్వక్షేత్రములలోను కార్యభారము వహించుటకుగాను నడుముకట్టుచున్నారు. ఇప్పుడే స్త్రీజాతి జాగరణ ప్రారంభము. కాలము గడచినకొలది ఇంకను విజృంభించెదరు. వైదిక యుగము లందలి, గార్గి, మైత్రేయి సీత, సావిత్రి మున్నగు మహిమాన్వితలగు నారీరత్న

* దశమహావిద్యలు = కాళిదేవి; బాలాదేవి; తారాదేవి; హాడక; ధైరవి; మాతంగి; భూమావతి; చిన్నమస్తా; కమలా; భువనేశ్వరి. ఈ పది శక్తులు ఉగ్రమూర్తులు.

ముల శీలమును ఆదర్శముగ నిశీమిని, అభ్యుదయము కాగలదు. ఈ యుగములో కూడ అట్టివారిని మించి వజ్రతుల్యశీలముగల స్త్రీలు ముందఁజ వేయఁచున్నారు. ఆధ్యాత్మికరంగమునను, రాజనీతిక్షేత్రములోను, విజ్ఞానమునను, సాహిత్యమునను, శిల్పకళలోను సర్వవిద్యలలోను సమస్తకళలలోను కుశాగ్రబుద్ధి కల్గిన స్త్రీలచూచిన ఆశ్చర్యము కలుచున్నది. ఈవ చైతన్యము కొనియాడదగినది. భవిష్యత్తు ఇంకను ఉజ్వలమైనది కాగలదు. ఇదంతయు ఆదైవిక క్షిప్ర యనియే గ్రహింపుము. సాధారణ మానవుడు ఇందలి నిగూఢమర్మమును ఎఱుంగడు.

కాలిక :- శ్రీ మాతృదేవినిగూర్చి నాకు విశేషముగ తెలియదు. ఆమె జీవితచరిత్రగాని, ఉపదేశములుగాని ఇంతవఱకు నేను చదువ లేదు. మీరు దయఁయంచి, మాతృదేవినిగూర్చి కొంచెము చెప్పండి. వివరాల నని చాల కుతూహల పడుచున్నాను.

మహాపురుషులు :- మాతృదేవి ఎల్లరకును తల్లి. ఆమె దయను, ఓర్పును, ఏమని తెల్పుదును! మేము అయినను ఆమెకు ఎంతవఱకు తెలిసికోకల్గితిమి? కాని మాపై కృపాకటాక్షముచూపి, తాను సాక్షాత్కర్షణని యని ఎఱుకపఱచినది. ఆమె స్వయముగ తెలుపనిచో ఆమెను తెలిసికొనుటకు వేఱొండు ఉపాయము లేదు సుమా! మొదట యోగానందస్వామియు అటుపై శారదానందస్వామియు మాతృదేవికి చాల శ్రేష్ఠ చేసిరి. ఒకమారు జయరామవాటికి వెళ్ళి మేము వంట చేసి అయ్యకు తినిపించితిమి. కాని అది చాల సంవత్సరముల క్రిందటి సమాచారము. శ్రీరామకృష్ణుని నిర్యాణానంతరము మాతృదేవి జయరామవాటిలో నివసించుచుండెను. నేను,

రామకృష్ణానందస్వామి, బహుశః సుబోధానందస్వామియుకాబోలు, సరిగా జ్ఞాపకము లేదు, తల్లిని దర్శించుటకై వెళ్ళితిమి. అప్పుడు జయరామవాటి గ్రామమునకు రాకపోకల వసతి అంతగ లేనందున భక్తులు అచ్చటికి ఎక్కువగ వెళ్ళేవారు కారు. మేము బయలుదేలుముందుగ ఆమెకు కబు రంపితిమి. మమ్ముల చూచి మాతృదేవి ఆనందముతో ఉప్పొంగెను. ఆ గ్రామములో సామానులు దొరకవు అందుచే ముందుగనే మాకొకటై అంగడి సామానుల తెప్పించెను. పాలు ఏర్పాటు చేసెను. మేము కలకత్తావాసులము కదా! తేనెరు త్రాగు అలవాటు. అందుచే ముందుగనే తేనెకును కూడ తెప్పించి యుంచెను. ప్రొద్దుటినుండి రాత్రివఱకు మాకు భోజన విశ్రామాది సకల సౌకర్యముల నేర్పాటు చేయుటయందే నిమగ్నురాలై యుండెను. ఆమె ఆనందమునకు మేరలేదాయె మేము కూడ ఆనందము ననుభవించితిమి, మాశ్చర్యము వచ్చినట్లు చెరువులో స్నానము చేసితిమి. మాకై అన్ని ఏర్పాట్లు చేసినను మాతృదేవి మాతో నేరుగా మాటలాడెడిది కాదు, మా ఎదుటికి వచ్చెడిది కాదు. రాత్రి భోజనమైన పిదప నేను, రామకృష్ణానందస్వామి కలిసి ఆలోచించుకొని, ఆ మఱునాడు మాతృదేవి కొకటై వంటవండి తినిపించు సౌకర్యించు కొంటిమి. మఱునాటి ఉదయము తేనెరు త్రాగుట ముగియయగ నే, మా ఈ అభిప్రాయమును మాతృదేవికి ఎఱిగించితిమి, మాతృదేవి మా ప్రస్తావన విగి నవ్వి “అది ఏలాగు సంభవ మగును? నేను తల్లిని, మీరు బిడ్డలు. తల్లి బిడ్డలకు వండి తినిపించుట కాని, బిడ్డలు తల్లికి తినిపించుట, ఇది ఎక్కడిమాట! అదే కాక మీరు ఈ కట్టెలలో వంటచేయుటయు

సాధ్యము కాదు, మీ కళ్ళు పొగజారును... అని నానావిధములగు ఇబ్బందుల నెల్ల చెప్పి మమ్ము వారించెను. కాని ఆమె మాటలనెల్ల పెడచెవిని బట్టి మేము 'ససేమిరా' అని మొండి పట్టు పట్టితిమి. కడపట నేను ఈలా గంటిని 'మేము కూడ బ్రాహ్మణకులసంజాతులము, మాచేతివంట భుజింప ఇంతగ అభ్యంతరము చేయుచున్నారే ఏల! శ్రీ రామకృష్ణులు సైతము మాచేతి వంటను స్వీకరించిరి.' గత్యంతరము లేక మాతృదేవి కడకు ఒప్ప కొనెను. నేను, రామకృష్ణానందస్వామి కలసి వంటచేసితిమి, మాతృదేవి తృప్తిగ భుజించి కడు ఆనందించెను.

బాలిక :- మహారాజ్, మీరు శ్రీధగవాసులకుకూడ వండి తినిపించితిరా?

మహాపురుషులు :- అవునుఅమ్మా, అప్పుడు గవానులు చాల జబ్బులో నుండిరి. చీకిత్తకై దక్షిణేశ్వరమునుండి కాశీపూరు ఉద్యానభవనమునకు వారిని తీసికొని వచ్చితిమి. స్వామిజీతోసహా మే మందఱమును శ్రీవారిసేవకై అచ్చటనే యుండెడివారము. వంతులప్రకారము శ్రీవారిసేవ శుశ్రూషల చేయువారము. మా స్నానపానాదులుకూడ అచ్చటనే, భక్తుడగు శ్రీసురేశ బాబు ఈవర్షాటులనెల్ల కావించెను. ఒక వంటవానిని కూడ ఏర్పాటు చేసెను. ఒకమారు ఆ వంటవానికి జబ్బు చేసినందున మేమే వంటచేయుచుంటిమి. ఆ సమయమున మా మనోభావమే వేఱుగ నుండెను. ఆకలికి ఏదో వండి ఆహుతి ఇచ్చెడి వారము. ఒకవైపు శ్రీధగవానులు కఠిన ప్యాధితో బాధపడుచుండిరి - మఱొకవైపు మేము జప, తపాది కఠోరసాధనల చేసెడి వారము. ఒకదినము రాత్రిపూట నేను కూరలో దిరుగబోతచేయుచున్నసరి, ఆహారన

విద్యైవైనన్న గవానుల గదిలోనికి కొట్టి నది. వెంటనే "వంట ఎవరు చేయుచున్నారని" శ్రీవారు ప్రశ్నించిరి. నాపేరు వినుట తోడనే సేవకునితో "నాకొఱకు కొంచెము కూర తీసికొనిరమ్ము. తిరుగబోతవాసన చాల బాగుగ వచ్చుచున్నది" అని పంపిరి. ఆ కూరను, చారు కొద్దిగ తిరిగించిరి. కంఠములో వ్రణముతో బాధపడుచుండినందున శ్రీధగవానులు కేవలము పలుచని రవజావనుమాత్రమే తిరిగించువారు. అదియు చాల కొద్ది పరిమాణము ఎంతో కష్టముమీద మ్రింగుదుపడెడిది. దానితోపాటు వారు తఱచు భావనమూధి నందుచు, బాహ్యోద్దియజ్ఞానమును కోల్పోయెడివారు. కాశీపూరులోని మా జీవితమును ఏమని వర్ణింతును! సదా మా డెందములు ఆనందమున నోలలాడుచుండెడివి. శ్రీవారిసేవ శుశ్రూషలు, జపధ్యానములు ఇవి తప్ప వేఱొండు చింతలేదు. ఎంత ఆనందముగ దినములు గడచెడివి! మమ్ముల, సోదర శిష్యులందమునెల్ల ఒక్కచో చేర్చి భావిరామకృష్ణ సంఘసంస్థాపనార్థమే కాబోలు, శ్రీవారు కఠోర ప్యాధిని ఆహ్వానించి, స్వీకరించినది. అవతార పురుషుల విచిత్రలీలందలి నిగూఢ రహస్యమును, సామాన్యమానవులు ఏలాగు తెలిసికొన గలరు?

ఈలాగు పల్కుచు మహాపురుషులు మాతాత్తుగ మానము వహించిరి. కొంతవడి అడేస్థితిలోనుండి, అటుపై మెల్లగ సంభాషింప నారంభించిరి. "అమ్మా, మీకు జయరామ వాటి ప్రస్తావన చెప్పుచుంటినికదా! ఆమారు మేము మాతృదేవికడ మూడు దినములు మాత్రమే గడపగల్గితిమి. మాతృదేవి బాత్సల్యాభిషలను ఏమనివర్ణింతును! ఉదయము నుండి రాత్రివఱకు పనిలోనే నిమగ్నురాలు.

మాకు ఏలాటి ఇబ్బంది కలుగకుండునట్లుగ కంటికి రెప్పవలె కాచెను. చిన్నవయస్సులోనే నేను మా కన్నతల్లిని కోల్పోయితిని. తల్లి ప్రేమ ఎట్టివస్తువో మఱచితిని. జయరామ వాటికిపోయి మరల మాతృప్రేమతాత్పర్యములను జూరగొంటిని. మూడవ దినము సాయంకాలమునుండి నాకు కొంచెము జ్వరముగ నుండినది. భోజనము చేయనిచో, మాతృదేవికి నా జ్వరమునంగతి తెలిసిపోవునని తలంచి యథాక్రమము భుజించితిని. రాత్రి అగుకొని జ్వరము ఎక్కువ అయినది. రాత్రి అంతయు జ్వరముతో స్పృహలేక పోయెను. వేకువన రామకృష్ణానందస్వామిని లేపి మెల్లగ “సోదరా, ఈ జ్వరముతో ఇక్కడ నున్నచో మాతృదేవికి చాల కష్టము కల్గించుట అగును. కాన ఊడయముననే ఆమెకడ సెలవు తీసికొని పయనింపవలసినదే. అటుపై వచ్చునదేదో రానేవచ్చును.” శశిమహారాజు ఇందులకు సమ్మతించెను. ఇంతతొందరగ మేము తిరిగి పోవుట విని మాతృదేవి మమ్ముల పలువిధముల వారించెను. కాని మేము గట్టిపట్టు పట్టితిమి. ఎలాగో అతి కష్టముపై ఆమెకడ సెలవు గైకొని మేము పయనించితిమి. నేను నడవ లేక పోవుచుంటిని. చాలకష్టముతో కొంచెము దూరము పోవుసరికి ఒక బాడుగ ఎడ్లబండి దొరకినది. ఆ బండి (ఆరామబాగు) కొంత దూరముననున్న పట్టణమువఱకు పోవుటకు సమ్మతించెను. బండిలో ఎక్కుటతోడనే నా పరిస్థితి చాల శోచనీయమాయెను. స్పృహ లేదాయె. చారిలో ఒక గ్రామములో బండి ఆపిరి. వేడినీళ్లకై ప్రయత్నించిరి. అది మధ్యాహ్నసమయము. ఈ విషయము విని

ఆ గ్రామస్థు డోకడు బిల్వపత్రరసము తీసికొని వచ్చి, వేడినీళ్లలో కలిపి బలవంతముగ త్రాగించెను. మావద్ద వేటుమండు ఏమియు లేనందున అదియే మాకు పరమావధి మాయెను. శశిమహారాజును, మఱొక స్వామియు అంగటినుండి కొంత ఫలాహారము కొనితెచ్చి భుజించిరి. మరల బండి పయనింప సాగెను. నా జ్వరము ఆలాగుననే యుండెను. ఆరంబాగు చేరినవెంటనే డాక్టరును పిలుచు కొని వచ్చి పరీక్షచేయింపగా ఆయన “మలేరియా” జ్వరమని నిర్ధారించెను. పడి పడునేను సంవత్సరములుగ నాకు జ్వరమేమియు వచ్చి యుండలేదు. హఠాత్తుగ ఈ జ్వరము ఏలాగు సంక్రమించెనో అర్థముకాలేదు. కాని చిన్న వయస్సులో మలేరియాతో చాల బాధపడితిని. అందుచే శ్రీభగవానుల సాన్నిధ్యమునకవచ్చి చేరుటకు చాల సంవత్సరములకు ముందుగనే నేను బారాసాతు గ్రామము వీడితిని. ఆఖరు సారి పడునాలుగు పడునైదు సంవత్సరములు వయస్సున నాకు మలేరియా వచ్చినది. చాల దినములు ఆ జ్వరము నన్ను సతాయించినది. కొంచెము నెమ్మతికాగనే నన్ను పశ్చిమ ప్రదేశములోని ఒక ఆరోగ్యస్థలమునకు పంపిరి. అచ్చటనే చాలకాలము గడపితిని. అది మొదలుగ బారాసాత్ కు* వెళ్లినను ఎక్కువ దినములుండెడి వాడను కాను. జయరామ వాటిలో చెరువులో స్నానము చేసేతిమి కదా! బహుశః పురాణజ్వర బీజములు మరల తల యెత్తెనా ఏమి అని తోచెను, ఎలాగైనను ఆరామబాగ్ లో కొన్ని దినములుండి జ్వరము నెమ్మతి అయిన పిదప కలకత్తాకు తిరిగి వచ్చితిమి.

* బారాసాత్ గ్రామము శ్రీ మహాపురుషుని స్వగ్రామము.

బేలూరు, హకారా,
31 ఆగస్టు 1920.

ప్రియశ్రీమత్,

నీజాబువలన అన్నిసంగతులును తెలిసినవి. పెక్కాకారణాలచే జవాబు పంపుట సాధ్యపడలేదు. దైవానుగ్రహమున ఈసాటికి నీవు తేరుకొనియుండు వనుకొనుచున్నాను. దుర్గమములైన కొండలను దాటి వచ్చి యుంటివి కావున నీ ఆరోగ్యము తాఱుమాఱు కావచ్చు. ప్రస్తుతము ఏచోటనైన కొన్నాళ్ళు విశ్రమింతువేని నీకు మరల స్వస్థత చేకూరవచ్చు. ఆలాగు చేయుము.

నీవు తప్పేమియు చేయలేదు. ఆత్మవిముక్తికై సంసారమును త్యజించితివి, అందుకే పర్యటనలు కావించితివి. మఱి, ఇందు తప్పేమున్నది? విముక్తికై ఎవడుగాని వెలుపలికిగ నక్కఱలేదు, అది సదా తనలోనే ఉన్నది. భగవంతుని కృపచే, నీబుద్ధికి పరిపాకమేర్పడి, ఈ తత్త్వమును నీవు గ్రహింపగల్గుదువు గాక.

మనసులోని భ్రమాంధకారమును అమృతరుణించి తొలగజేపును గాక. భగవంతుని సాక్షాత్కరించుకొనజేయగల జ్ఞానజ్యోతి నీకు గలిగి యీ జీవితము ధన్యమగు గాక. ఇంతకంటే ఏమి ప్రాయదును!

నీకు శాంతి చేకూరుత మని ప్రార్థించుచున్నాను.

భవదీయ శ్రేయోభిలాషి,
శివానంద.

శ్రీరామకృష్ణమఠము,
బేలూరు, హకారా,
1 నవంబరు 1920

నీ జాబులోని సంగతు లన్నియు గుర్తించినాను. ఈ మధ్యలో గడచిన మూడుదినములును నేనిట లేదు, సుదీర్ఘకాలముగా నీకారోగ్యము సరిలే దని తెలిసిన వెంటనే వ్యాకులపడితిని. ఎట్లో గురుకృపచేత నీవు దరిద్రనారాయణ సమారాధన కార్యము నించుమించు పూర్తిచేసితివి. కేషించినదానిని పూర్తిచేయుము. మహారాజాను (శ్రీ బ్రహ్మానంద స్వామిని) దర్శింపుము. ఆయన ఆశీస్సులను పొంది మరలి రమ్ము. పిమ్మట నీ కనుకూలమైనటువంటి ఏచోటనైనను కొన్నాళ్ళు విశ్రమింపుము. రవంత విశ్రమించి తేరుకొందువేని నీ మనస్సు తనంతట భగవచ్చరణారవిందములను దాని సుఖించు ననుటకు సందేహములేదు మీ రందఱును దేవునికే మిమ్మోపించుకొన్న శిశువులరు. దేవుని పనిలో మీరు వ్యాపృతులై యున్నారు. ఆయన సదా మిమ్ము కాపాడుచుండగల డని మేము గట్టిగ ఎఱుగుదుము.

మీ కందఱికి నా విజయాశీస్సులు. మఠములో పూజ చక్కగా జరుపబడినది. విగ్రహము చాల అందిముగ నుండెను. కార్పొరేషనుస్థితిలోని రామకృష్ణమఠమను స్టూడెంటు హోముకు చెందినవాడగు భరతు డను విద్యార్థి సంపన్నుడగు బాలుడు పూజకుడుగను, వాసుదేవానందుడు తంత్రధారకుడుగను (= సహాయ పూజారిగను) పనులు నిర్వహించిరి. చండీపారాయణమును లలితు డొనర్చెను.

పెక్కుండు ఇతరులుకూడ, ఎవరికి వారు ప్రత్యేకముగా, చండిపారాయణము కావించిరి, మహాభక్తిగాంభీర్యానందములతో దుర్గా పూజ నిర్వహింపజేసెనది.

నీ శివానంద.

91

శ్రీరామకృష్ణమఠము,
బేలూరు, హౌరా,
18 డిసెంబరు 1920.

ప్రియశ్రీమహా,

నీజాబు యథాకాలమునకు చేరినది. ఈ నడుమ పదునెనిమిది వందొమ్మిది దినములుగా నేను మఠములో లేను. (దీక్షిణ కల్కత్తా) భవానిపురమున ఓక రామకృష్ణాశ్రమము క్రొత్తగా నెలకొల్పబడినది. అచ్చట ఉంటిని.

ఎవరినిగాని ఏచోటునుగాని నిందింపరాదు. బాధ్యత మనదే. మనమనస్సులకు దుర్బలత కూర్చునవి మనపూర్వవాసలే. సన్న్యసిం చుటచేతను ఆధ్యాత్మికసాధనలచేతను గురు దేవుని కృపచేతను నీమనసులో మంచిప్రవ ర్తనలే దృఢములుగ నున్నవి. అప్పుడప్పుడు దుర్వాసనలప్రభావమున దుర్బలత గల్గినను అది ప్రతిహత మగును. అట్టి మానసిక సంఘర్షణము, జీవమున్నందుకు సూచకము. దేవు ననుగ్రహముచే అట్టి సంఘర్షణమున నెగ్గి నప్పుడు మనస్సు ఎంతో పురోగతి నొందిన దగును. గురుదేవుననుగ్రహముచే నీ పురోగతి సాగును గావుత మనుట హృదయపూర్వక మైన నా యాశీస్సు.

ఆ ప్రాంతాలలో చలికాలమున అతిసార వ్యాధి గలుగుచుండును. బాజ్జకు చలిగాలి తగలనియకు. ఆ హారవిషయమున గూడ

ఎంతయు జాగరూకత అవసరము. అక్కడ ఉప్పుడులియ్యముగాని సగ్గులియ్యముగాని లభించు అవకాశ మున్నదో లేదో నే నెఱు గను. లభించిన బాగుండును. లేనిచో సుదీర్ఘ కాలము చప్పాతిని పప్పును మాత్రమే భుజించు చుండుట బంగాలివారికి సరిపడదు. ఇట్టి వ్యాధుల కగ్గమై ఎందఱో బంగాలి సాధువులు ఆడోరు పదలిపోవలసి వచ్చినది ఐనను గురు దేవుడు నిన్నక్కడ నుంచినంత కాల మచ్చటనే యుండుము.

పూజ్యమహారాజు (శ్రీబ్రహ్మానందస్వామి) మఠమునకు వచ్చి నేడు తొమ్మిదవదినము. ఈదినము ఆయన కలకత్తాకు బయలుదేలు చున్నారు. ఆ ప్రాంతములో కొన్నాళ్ళుండి అక్కడినుండి ఆయన మరల భవనేశ్వరమునకు పోగలరు.

మఠములో కొండటి ఆరోగ్యము సరిలే కున్నది. నీకు నా హృదయపూర్వకాశీస్సులు.

భవదీయ శ్రీయోధిలాషి,
శివానంద.

92

శ్రీరామకృష్ణమఠము,
బేలూరుమఠము, హౌరా,
22 డిసెంబరు 1920.

ప్రియశ్రీమహా,

నీజాబులోని సంగతు లన్నియు తెలిసినవి. నీవు హృషీకేశమునకు పోయి యుంటివే, అది చాల మంచిది. ఆధ్యాత్మికసాధనలను గాఢ ముగా సాగింపుము. తపస్సాధనల కాచోటు అనుకూలమైనది, ఎంతయు మంచిది. గురు దేవుడు సదా నిన్ను రక్షించుచున్నాడు. అన్ని దశలలోను ఆయన నీకు సొంతమే, ఎన్నడు

కాని ఎడసిపోవువాడు కాదు. ఆపన్న ప్రజా సేవాకార్యములోగాని హృషీకేశమున తపశ్చర్యలోగాని నిమగ్నుడవై యున్నప్పుడు ఆయన సదా నీకు ప్రాపుగ నున్నాడు. సంసారమును త్యజించుటచే నీవు నీ దేహమును మనస్సును జీవితమును సమస్తమును భగవచ్చరణముల కంకితము చేసికొంటిని. కావున భగవదనుగ్రహమునకు సమర్పిత నీకు సదా కలదు. ఆరోగ్యోత్సాహములందు స్థిరుడవై నీ సమస్తమును భగవదర్పితము చేసి ధన్యుడ వావుదువు గాక! ఇదే నా హృదయాంతర్గత ప్రార్థనము. గురుదేవున కిష్టమువచ్చినన్ని రోజులు నీ వక్కడే యుండుము. నీ హృదయాభిలాష తల్ల సఫలము లగుగాక, నా హృదయ పూర్వకాశ్రిస్తుల గ్రహించి అందఱికి నంద జేయుము. గురుదేవుడు నీకు పరమ శుభముల ప్రసాదించునుగాక.

నీ శ్రీయోధిలాషి
శివానంద.

93

శ్రీరామకృష్ణమఠము
బేలూరు, హూరా
25 మార్చి 1921

ప్రియ శ్రీమన్,

నీ బాబుద్వారా సంగతులన్నియు తెలిసినవి. మహారాజగారు మఠమునకు మరలిరి. పవిత్ర వారణాశిలో వారుండిన రెండు నెలలలో ఆనందవాహినులు వెల్లివిరిసినవి. మరలివచ్చిన దాదిగా ఆయనకు ఆరోగ్యము సరిలేదు. అంతే కాదు, వారి మదరాసు ప్రయాణమును నిశ్చయింపబడినది. ఒకవేళ నేనును వారివెంట జనుదునేమో,

అభిమతులగు కొందఱు సాహచర్యమున ఏదే నొకచోట నిలుకడగా నుండవలయును. ఎక్కడగాని ఒంటరిగా నుండుట సాధ్యపడదు. గురుదేవుని భక్తమహాజనుల గోష్ఠిలో నుండుట ఆవశ్యకము. అనుగ్రహమయమును పతితోద్ధారకము నగు గురుదేవుని దివ్యరూపమును ధ్యానించుకొనిది ప్రాక్తనవాసనలు క్రమక్రమముగా తీరించును. త్యాగనిస్సంగతలు తమంతట జొచ్చుకొనును. ఏకైకోపాయము ఆయన నుపాసించుటే, వేఱు మార్గములేదు. ఆయన భక్తులతోడి సంసర్గ మనంత శుభదాయకము. మనసునకు ధ్యానప్రవణత కుదురనప్పుడు, గురుదేవునిగూర్చి చర్చలచేతను గ్రంథముల జదువుటచేతను ఎంతైన లాభమొందకగును. మనసు పెడదారి పట్టదు, పట్టినను సరిదారికి మరలుటకు బాగుండదు. గురుదేవు ననుగ్రహమున భావికాలమున సైతము మనస్సు పెడదారి కిక జనకుండును. భయపడకు, సర్వకాల సర్వావస్థలందును గురుదేవుడు నిన్ను కాపాడుచున్నాడు. సుదూర గ్రామమున దరిద్రనారాయణసేవలో నిమగ్నుడవై యున్నప్పుడు నీదేహ మెంతో కష్టమున కోర్చినది, అన్నవిశ్రాంతిల విషయమునగూడ ఎంతో శ్రమపడితివి. ఆ దశలో సైతము గురుదేవుడు పరమకృపతో నిన్ను పర్యవేక్షించుకొనుచుండినాడు. ఇప్పుడు కేవల మాధ్యాత్మికా న్వేషకుడవుగా (మునుపటి వ్యగ్రతయు ఆధ్యాత్మికమే) హృషీకేశమున నున్నావు. ఇప్పుడు సైతము గురుదేవుడు నిన్ను రక్షించుచునే యున్నాడను నిజమును గుర్తింపుము. పరమానుగ్రహముతో ఆయన నీమనస్సును మెట్టుమెట్టుగ నమున్నతి నొందించు చున్నాడు. ఒందించుచుండగలడు. గురుదేవుడు నీకు సదా

పాపై యున్నాడను విషయమును గట్టిగ నమ్ముము.

ఇక నేమి వ్రాయుచును? నీకును అందజీని నా హృదయపూర్వక ప్రేమానురాగాశీస్సులు. గురుదేవుడిప్రపడినన్ని నాళ్ల చచ్చట నేయుండుము. శ్రద్ధాభక్తి ప్రేమవివేచనస్సంగత్యాగపరిపూర్ణుడవగుదువుగాక.

శ్రీయోధిలాషి
శివానంద.

94

శ్రీరామకృష్ణమఠము
మైలాపూరు, మద్రాసు
11 మే 1921

ప్రియశ్రీమన్—,

నీ జాబుచూచి సంతోషించితిని. నీవు త్తర కాశీయం దుండుట మంచిదే. ఉత్తర ఖండ మంతటికి ఆధ్యాత్మికసాధన కేతయ అనుకూల మైనచోటు అది. శ్రీగురుమహారాజు నీ జీవితమును పూర్తిగా తనలోనికి ఆకర్షించుకొన్నాడు గాక అనుటే హృదయపూర్వకమైన నా ప్రార్థన. మహాదేవుని ప్రత్యేక సాన్నిధ్యమున్నది ఆచోట. అచ్చటి యోగులను భక్తులను ఆయన అనుగ్రహించుచుండును. ఆధ్యాత్మికముగా ఎంతో పురోగమించిన సాధువు లొక కొండఅవట ఇంతకుమును పుండెడివారు. వారీపాటికి శరీరముల త్యజించి యుండవచ్చు. అక్కడ వర్షాకాల మంతగా అనుకూలంబడ, ఏలయన నీరు ఆరోగ్యహానికరముగ మాటును. ఎట్లా ఈశ్వరుడు సంకల్పించిన ట్లగుగాక. ఆధ్యాత్మికసాధనలు నీకీత ఆనందప్రదములుగ నుండుటకు కారణము నీవైని భగవంతుని ప్రత్యేకానుగ్రహమే అనుట నిస్సందేహము. లోతునకు పొమ్ము.

ఇంక నేమి వ్రాయుచును? నీకు నా హృదయపూర్వక ప్రేమాశీస్సులు. విశ్వనాథ స్వామిని నన్ననుగ్రహించునగాక, గంగామాత నిన్ను కనికరించునగాక. ఇది నా హృదయాంతర్గతమైన ప్రార్థనము.

నీ శ్రీయోధిలాషి
శివానంద.

95

శ్రీరామకృష్ణమఠము
మైలాపూరు, మద్రాసు
22 మే 1921

మన్—,

నీ జాబువలన సంగతులన్నియు తెలిసినవి. గురుదేవు ననుగ్రహమున, నీ ఆరోగ్యము బాగున్నందుకు, యథాభక్తి నీ తపస్సాధనలు సాగుచున్నందుకు, భిక్షకు వసతికి సౌకర్యములు లభించుచున్నందుకు నేను సంతోషించుచున్నాను. నీకు భక్తిశ్రద్ధలును సేమప్రవిత్రతలును మొడుగ నిండుగ గలుగవలయునని, తపస్సాధనల కనుగుణముగా నీ ఆరోగ్యము బాగుండవలయునని ఇదే నా ప్రార్థన. తోచినప్పుడెల్ల సేవాశ్రమమును దర్శించుచుండుము. అచటికి నీవు ప్రతిదినమును పోనక్కఱలేదు లెమ్ము. అక్కడ జరుగునదియు గురుదేవుని పనియే అనియు, అక్కడ ఉన్నవారందఱును గురుదేవుని భక్తులే అనియు గురుదేవునికి తప్పుకితము చేసికొన్నవారే అనియు నీవు జ్ఞప్తిముంచుకొనుట అవశ్యకము. వారు చేయుచుండు కార్యములు గురుదేవుని కార్యములే అనుట నీ మనస్సునందున్న చాలును. నీవు ఎక్కువగా పురోగమించవలె ననుట హర్షమైన నా ప్రార్థనము.

దేహ సుస్థితిలో మాకు ఎట్టి కొడునయు లేదు. ఇచటి శీతోష్ణస్థితి ఎక్కువ అనుకూలముగా లేదు. ఎండలు మిక్కుటములుగ నున్నవి. సముద్రముమీదుగ వీచు గాలి యున్నందున ఇచ్చట ప్రజలకు దినములు గడచుచున్నవి. ఇక కొన్నాళ్ళకు ఈ గాలు లాగిపోవునట. అప్పటి వేడిమి అతిదుర్భరముగ నుండునట. అప్పుడు మేము బెంగుబూతుతో చలువగల వే తేదేని ఊరుతో పోవుదుమేమో.

నీకు నా హృదయపూర్వక ప్రేమాశీస్సులు. తొందరపడకు ఈశ్వరానుగ్రహముచే నీ

చిత్తము క్రమముగా భగవద్గురవారవిందము లందు నిమగ్నము కాగలదు. ప్రాతవ్రాసనలు అంతరించిపోగలవు. నీ మనస్సు నిర్మలానందమున నోలలాడగలదు. అన్నిటిని మూలాధారము గురుదేవుని కృపయే. సదా ఆయన కృపను కోరుచునే ప్రార్థించుచుండుము. ఏల యన వేళు దారిలేదు. గురుదేవుడు నిన్ననుగ్రహించును గాక.

శ్రీయోభిలాషి.
శివానంద.

విశ్వగుణాదర్శము

శ్రీ రంగనాథానందస్వామి

జాన్ సంచిక తరువాత

ప్రశ్న—అమెరికాలో విద్యార్థులనదస్సులలో పెక్కింట మిగు ఉపన్యసించితివంటిలే, వారడిగిన ప్రశ్నలనుబట్టి తెలియనగు వారి సమస్య లేవి?

జవాబు—భౌతిక (శారీరక) పరిధిని మించిన పరిధి ఏదేని మానవునకు గలదో తెలిసికొనవలయు ననుటే ప్రస్తుతము వారి ముఖ్య సమస్య. పాశ్చాత్యులయభిప్రాయమందంతటను మానవుని భౌతికపరిమితలే నొక్కి చెప్పబడుచుండును. మన యభిప్రాయమున మానవునిలోని ముఖ్యాంశము దివ్యత, ఆధ్యాత్మికత, ఈ యాశయము వారికి నచ్చినది. దీనిని వారు తెలిసికొనగోరినందున వేదాంతమునకు సంబంధించియు మానవునిదివ్యతకు సంబంధించియునే వారెక్కువ ప్రశ్న లడిగిరి. ఆ ఒక్కయోశయమునుండియే పెక్కు లితరము లుప్పటిల్లును.

నైతికజీవితమున కంతటికిని, ఆధ్యాత్మికజీవితమున కంతటికిని, భౌతికావధుల నతిక్రమించిన జీవితమున కంతటికిని మూలాధారము 'మానవునిలోని సారతమాంశము దివ్యత, ఆధ్యాత్మికత తత్త్వము' అను సూత్రమే. కావున ఈ విషయమునుగూర్చియే వారు పెక్కు ప్రశ్న లడిగిరి.

అమెరికనుప్రజలలో, ముఖ్యముగా విద్యార్థులలో వ్యాపించుచున్న రోగము పలుమందు దినుసులను మత్తుమందులు మొదలైన పెక్కింటిని సదా పుచ్చుకొనువాడుక. ఈదురభ్యాసము పెద్ద విద్యార్థులయొద్దనుండి చిన్న విద్యార్థులలోనికి వ్యాపించుచున్నది. ప్రస్తుత హైస్కూలు విద్యార్థులలో గూడ నిది వ్యాప్తమై యున్నది. కావున పెక్కుచోట్లలో ఇందుంగూర్చిన ప్రశ్నలును చర్చలునే జరిగినవి. ఒక్క అనుభవము చాల వింతగొలిపినందున ప్రత్యేకముగ

నాజ్ఞప్తిలో ఉన్నది. అది పిట్టుబర్గులలోని కార్నెగిమెల్ల విశ్వవిద్యాలయములో ఘటిల్లినది. అక్కడ జరిగినదే నాతుది యువస్వాసము. విశ్వవిద్యాలయములోని కాశీచావడిలో అధిక సంఖ్యాకులమే సమావేశమైతిమి. ఆచారపు పాటింపు లేవియు లేక సభాకార్య మారంభమయ్యెను. చర్చ ప్రారంభముకాగానే వాతావరణము మాత్రెను. అందఱు అందస్వయించిరి. ఎక్కడెక్కడనో పచారు చేయుచుండినవారు కూడ అక్కడికి వచ్చి నిలబడిరి. చర్చ సాగిన కొలది అందఱు అత్యంతసావధాను లైరి. పాల్గొన్న వారికెల్ల అదొక ముఖ్యానుభూతి యాయెను.

అక్కడ చర్చకు వచ్చిన విషయము:— మానవజీవితమున ముఖ్యముగా ఆధ్యాత్మిక జీవితమున మత్తుమందులసాన మెట్టిది? “విద్యార్థులలో అత్యధికసంఖ్యాకులు మత్తుమందుల సేవించుచుందురు. ఇందులకు మీరేమందురు, స్వామి?” ఇది వారడిగిన ప్రశ్న. మానవమనశ్శరీరాలకు ఆమత్తుమందులు ఎంతో చెఱుపు చేయు నని నే నెంతయు తీవ్రముగా చెప్పవలసివచ్చినది. మానవు నాధ్యాత్మికజీవితమునకును ఔషధసేవకును ఎట్టి సంబంధమును లేదు. మందులవల్ల మానసికమైన యొక పరిస్థితి ఏర్పడవచ్చు. కాని మందు కొక వరహావోహన డబ్బిచ్చి ఆధ్యాత్మికపరతను విలిచికో జాలము. మానవశీలమున గల్లు సమగ్రపరిణామమే ఆధ్యాత్మికపరత. కావున అమెరికనుయువకులు మందుల దురభ్యాసపు చెడుగులను గుర్తింపవలయును. “ఈ గొప్పనాగరతను మీ అడుపులో నుంచుకొను నర్హతను మూడుతరములలో మీరు కోల్పోవుదురు” అని అమెరికను యువకులను నేను

పెచ్చరించితిని. నా హెచ్చరికను వారెంతయు శ్రద్ధతో ఆలకించిరి.

వారిట్లన్నారు—“మందుల నేల పుచ్చుకోరాదు? ఆధ్యాత్మికాభివృద్ధికి ప్రాతకాలపు గురువులకు తెలియని ఈ క్రొత్తమార్గమును అమెరికావారమగు మేము కనుగొంటిమనుటే మావాదము.” నే నంటిని: అది అమెరికనుల మతము కావచ్చు. కాని అందులకు నే నంగీకరింపను. మానవమనశ్శరీరముల ఆమత్తుమందు లేమి సేయునో మే మెఱుగుదుము. దేహమును మనస్సును మీ యాషధసేవ చెడగొట్టును. అది మీకు కైపు కొలుపును, కనుకుపాట్లు కలిగించును, ఇంద్రియములస్థాయికి పైబడిన యొకయనుభూతిని అది మీకు కలిగింపవచ్చు. అది స్థూలజగమునకు పై సేమున్నదో దాని ఊణికదర్శనమే, ఈషద్దర్శనమే. సదా దానిపై ఆధారపడకుడు. అసాధారణవ్యక్తులు కొందఱు ఇట్టియనుభూతి నించుక గని, తర్వాత ఔషధ సేవను మాని ఆత్మాన్వేషణము నాస్థితో నారంభించిరేమో! అందుపై మనవంటివార మాధారపడకూడదు. తఱచు మనము ఆస్థాయిలోనే చిక్కుకొందుము. మనశ్శరీరహానికరములగు ఆయాషధ వ్యసనమునకు బానిసలముగ నుందుము.

విద్యార్థులలో ఆనాడు చుఱుకు పుట్టినది. ‘మన మేమి చేయుద’ మని కొందఱు అడిగిరి. కొందఱు “పిట్టుబర్గులలో ‘వేదాంతసాపైటిని’ నెలకొల్పుదము. అది మనవిద్యార్థులకు ఉపకారకముగ నుండగలదు” అనిరి. ఒకవిద్యార్థి వేదాంతగ్రంథములనెట్లును కొని “ఒకగ్రంథాలయమును నెలకొల్పుద మని నాకోరిక ఈయాశయము లితరవిద్యార్థులకును అందును గాక” అనెను.

విషయము నీవిధముగ వివరించినప్పుడు విద్యార్థులు మిక్కుటముగ వహించిన యక్కఱను నేను గుర్తింపగలిగితిని, ఏదేనొక మతము వారు నిషేధించినమాత్రమున వేదాంతులమగు మేము 'దానిని చేయకు' 'దీనిని చేయకు' అనువారము కాము. మేము శుష్కతపఃపరులము కాము, శ్రేయస్కరమైనదానిని తప్పక ఆమోదింతుము. హానికరమైనదానిని తప్పక త్రోసిరాజందుము. యువకుల సున్నితములైన శరీరములు ఈమత్తుమందులచే ఇక బాగుపడని రీతిగా చెడిపోగలవు. యువకులలో ఈమందు వాడుకల వ్యాప్తిని గూర్చి వేదాంతులమగు మేము ఆందోళనపడుటకు కారణమదే, కొంత పరిణతవయస్కులకు ఆమందు లంత చెఱుపు చేయకపోవచ్చు, కాని లేఖాయమువారికి మాత్రమది ఎంతయు హానికరమే.

ప్రశ్న—మీకొనగూడిన యీ సమావేశానుభవాలనుబట్టి—మనదేశమందలి యువకులసమస్యలకును అమెరికాలోని యువకుల సమస్యలకునుగల ముఖ్య భేదములు ఏవి యందురు?

జవాబు—ఒక ముఖ్య భేద మిది—ఆర్థికాభివృద్ధియందేమి సాంఘికాభివృద్ధియందేమివెనుకబడియున్నదేశము మనది. మన సమస్యల కన్నిటికి మూలము ఆ పరిస్థితి, ఉద్యోగాలకు ఇతరాభివృద్ధులకు మార్గము లేవి అనుట మన సమస్య. పూటగడచుటకైనను చాలినంత డబ్బు మనకు లేదు. అమెరికాలోని పరిస్థితి భిన్నము. అక్కడి సమస్యలకు కారణము వస్తుసంపదల ఉత్పాదత, నిజమునకు 'సంపన్న ప్రజానీకము' అను ఆశయమునకే అమెరికాలో తిరుగుబాటు కననగుచున్నది. యువకులలో ఆత్మధృతిసంఖ్యాకులు సంపన్నులనిపించుకొనుట నిండుకైన సహింపకున్నారు. తిరుగబడు

చున్నారు. విద్యార్థులలో బాలబాలికలలో ఆత్మధృతి కనంపదగలవారు విశ్వవిద్యాలయాలకు సాదానిరాడంబర వేషములతో వత్తురు, శ్రీమంతులబిడ్డలని అనిపించుకొనుట వారి కిష్టముకాదు. ప్రస్తుత సాంఘిక పరిస్థితులకు వారివైఖరి యొక తిరుగుబాటు. మానవునకు పేదటికము కలిగింపగల చిక్కులను మించిన చిక్కులు సంపన్నత వలన గలుగుచుండును. అమెరికాలో పరిస్థితిలో నేను చూచిన దది. వేలకొలది సంవత్సరములుగనుండిన పేదటికము మానవు నుత్సాహమును చెడగొట్టలేదు. మానవు నుత్సాహమును భంజించుటకు సంపన్నత ఒక నూతండ్ర కాలమున్న చాలును—ఆధునిక కాలానుభూతులలో స్పష్టముగ గనిపించునది.

భారతదేశములో పరిశ్రమలు పెంపొందుట, ఆర్థికాభివృద్ధి కవకాశములు లభించుట—ఇటు వంటివి చిక్కులనుండి మనకు విముక్తిని గలిగింపగలవు. మనదేశములో మనకును సమస్యలున్నవి. ఏలయన—ప్రస్తుత విద్యావిధానమున మన తత్వశాస్త్రానుగుణమైన జీవితలక్ష్యమేదియు స్పష్టపఱుపబడియుండలేదు. ఇప్పటికింకను మనచదువు పొట్టకూటిచదువే కావున అది మానవజీవితములోని ఉదాత్తాశయముల స్రవంతి నెండగొట్టును. మనప్రవర్తన ఎట్టి లక్ష్యమును లేని దగును. ఎటువైపు చనుచున్నామో తెలియకే చనుచుందుము. జీవితమున కొకలక్ష్యము లేనివాని శక్తియుక్తులు హానికరములగు త్రోవలలో దుర్వినియుక్తములగును. ఈ లక్ష్యరహితత మనదేశములో పైతరగతులప్రజలలో నేర్పడుచున్నది. మన యువకుల చెడునడవడికి చాలమట్టు కిదే కారణము. వారికి మన మెటువంటి ఉన్నతలక్ష్యమును చూపెట్టినవారము కాము. మనదేశములో తాత్త్విక పారమార్థిక జ్ఞానసంపద

సమృద్ధిగనే యున్నది. ఆ యాశయములను ప్రజలలో చక్కగా ప్రచారము చేసితిమేని మన దౌర్బల్యము తొలగి ఆర్థికాభివృద్ధికూడ సిద్ధించును. ఆర్థికరంగముననే కాక నైతిక పారమార్థికరంగములలో నైతికము మనము ముందుకు జనుచున్నవారితో కలిసికోగలము. రోగ ముండుటే కాక అదృష్టవశమున మందు గూడ మనయొద్దనే ఉన్నందున సమస్యలను పరిష్కరించుకోగలము.

మందు ఎక్కడ నున్న దనగా మనతత్త్వ శాస్త్రములో నున్నది, మన ఆలోచనలలో నున్నది. కాని దానిని మనము యువకులయెదుట బెట్టుచున్న రీతిలో వారు గ్రహింపలేకున్నారు. దేనినిగాని నిర్బంధరూపమున చెప్పగూడదు. సవివేకవైజ్ఞానిక మార్గములో జెప్పవలయును. భారతదేశములో ఇది నా సొంత యనుభవము. పూనుడు మానుడు అని శాసించినచో ప్రజలు మన మాట వినరు. కాని మన విజ్ఞానసంపదను వారియెదుట బెట్టినచో వెంటనే వారు తదభిముఖులగుచున్నారు. ఈనాడు ప్రాచ్యదేశములందేమి పాశ్చాత్యదేశములందేమి నిర్బంధముల కెదురుదిరుగుటే యువకులకు పరిపాటిగ నున్నది. మన తత్త్వశాస్త్రము ఎదుటివారిని నిర్బంధింపకే వారి మనసులకు నచ్చునట్టిది. యువకులను అందు కభిముఖులనుగా జేయుటెట్లు? భారతదేశములో మన సమస్య అది. అన్నము సిద్ధముగ ఉన్నది. ప్రజలకు దానిని అందజేయవలసియున్నది. అంతే. ఇతరదేశములలో అన్నము నికమీద సంపాదింపవలసియున్నది. మానవుల పారమార్థికపోషణకు ఆవశ్యకమైన వరిపొన్న మిది.

ప్రశ్న—అమెరికాలోని యువకోద్యమములకు కారణము వారి ఆశాభంగమా, లేక వారిలో నూతనప్రబోధమా?

జవాబు—చాలమట్టుకు ఆశాభంగమే, రవంత నూతనప్రబోధమును గలదు. ఆశాభంగము అతిస్పష్టముగ గననగుచున్నది. ఆర్థికాభ్యున్నతివలన మానవత్వాంశములు కొన్ని నశించుచున్నవి. వ్యక్తులకేమి సమష్టికేమి ఒకవిసుగు ముంచుకు వచ్చుచున్నది. ఇట్లు వచ్చు నని డెబ్బదైదేండ్లకు ముందే శ్రీ వివేకానంద స్వామి హెచ్చరించియుండెను. ప్రపంచచరిత్రలో అపవిత్రపక్షము ప్రపంచము మీది ఈ విసుగు గననగుచుండును. పాశ్చాత్యనాగరకదేశాలలో ప్రస్తుతము అటువంటి యొకవిసుగు కననగుచున్నది. ప్రపంచయుద్ధానంతరము అమెరికా సంయుక్తరాష్ట్రాలలో ఆ విసుగు కననగుచున్నది. “ఇదంతయు ఎందుకు? ఈ సంపదకు ఈ శక్తులకు ఈ సాంకేతిక విద్యాభివృద్ధికి ఏమిప్రయోజనము!” అను తలంపు గలుగుచున్నది. హార్వర్డు విశ్వవిద్యాలయవిద్యార్థులు తమ కోరికల నొకపత్రములో దెలిపిరి. అందు ఈ విసుగు సూచితమై ఉన్నది. యుద్ధకాలములో దేశసంరక్షణార్థము ఆవశ్యకములైనవానిని ఉత్పత్తిచేయు పరిశ్రమయు ఉన్నతయంత్రవిద్యయు తమ కక్కటలే దనివారందు తెలుపుకొనిరి. “ఇవన్నియు ఎందుకు? మానవునిలోని పారమార్థికాంశము ఏ మాయెను?” అనుభావమును వెలిపుచ్చిరి.

మానవజీవిత పరమార్థ ప్రాముఖ్యాల అన్వేషణము సాగుచున్నది. కాని ఆ ప్రవణతలను సరియైన దారిలో ఫలాభిముఖముల చేయ సమర్థమగునట్టి తత్త్వశాస్త్రము పాశ్చాత్యదేశాలలో లేకపోవుట దురదృష్టము. కావున అమెరికాలో ‘తెగిపోయిన గాలిపటమువలె నగుట’ అనునది జరుగుచుండును. సంఘము నాదరింపనివానిని, సంఘమునం దన్వయింపనివారిని ‘తెగిపోయిన గాలిపటమువంటివా’రను

చుందురు. అట్టివారిలో ఎందఱో యువకులు యువతులు ఉన్నారు. సంఘములో వారికి 'హాయి' లేదు. వేఱు గంతవ్య మేదీ? గంతవ్య మేదియు లేని త్రిప్పటయు అశాంతియు బారిది. వారిని ఊరుద్రమ్మరులు (హిప్పీలు) అందురు. వారు తమ్ము అమెరికాతో సంబంధపఱచుకొరు. మఱి వారు ఏసంఘమునకు చెందినవారు? వారికే తెలియదు. కావున వారు సంఘమునకే కాక తమకు తామును ఒక సమస్యగా పరిణమించుచున్నారు. వారిలో కొందఱు దుండగిండ్లగుదురు. కొందఱు త్రాగుబోతు లగుదురు. కొందఱు రాజకీయ లగుదురు. కొటి కొకడో లక్ష కొకడో ఆధ్యాత్మిక విషయప్రవణు డగును. నేను వివరించిన పరిస్థితి పాశ్చాత్యదేశా లన్నింటిలో ఉన్నది, ముఖ్యముగా అమెరికాలో నున్నది.

పెక్కు సభలలో నేను ఈలాగు చెప్పవలసి వచ్చినది. ఈ 'తెగిపోయిన గాలిపటాలవంటి వారి సమస్యను భారతీయులు పరిశోధించినారు, దానికి పరిష్కారమును సిద్ధపఱచినారు. భారత దేశచరిత్రలో వచ్చు మహాపురుషులలో పరిష్కలు కొందఱు తెగిపోయిన గాలిపటాలే. బుద్ధదేవు డొక తెగిపోయిన గాలిపటమంటిని, వా రాశ్చర్యపడిరి. సంఘము బుద్ధదేవునకు

నచ్చలేదు. ఏమి చేసినాడాయన? తన విరక్తిని లోకాభ్యుదయకర సంక్షేపరూపమున వెలువఱచినాడు. అమోఘముగాసాగిన భారతదేశ పునరుద్ధరణమునకు ఆయన ప్రథమనిర్వాహకుడు ప్రముఖ నిర్వాహకుడు నయ్యెను. ఈ తెగిన గాలిపటాలవంటి వారిలో అనేకులు జగద్గీత సంపాదకావతంసు లైరి.

వారి శక్తియుక్తులకు సద్వినియోగమార్గమే కావలసినది. నే నొక తెగిపోయిన గాలిపటమను కాని సంఘశ్రేయమునందు నాకక్కఱ యున్నది. నా ఆశయాలను కార్యసాధకములనుగా జేసికొను దారి నా కున్నది. అమెరికా ప్రజల వాడుకలో అట్టిదారి లేదు. ఇది వారి కొక క్రొత్త యనుభవము. ఐనను ఇతర నాగరకతల సాహచర్యమున అమెరికా ప్రజలును తమ శక్తియుక్తులకు అమోఘ ఫలప్రద పథములను కనుగొన గలరనుట నా నమ్మకము. ఈ సమస్యను మేము గాఢముగా చర్చించితిమి. ఈ చర్చలు విద్యార్థుల కెంతో రంజకములుగా ఉండినవి. ఒక ఉపన్యాస మొకగంటసేపు సాగును. తర్వాత ఈ చర్చలు ఒక్కొక్కప్పుడు మూడుగంటలసేపు యెల్లును. ఇవి వారికి నూతనాశయాలు. ఇందు వారి కాసక్తి ఎంతేని కలదు.

శౌర్యంబు గలుగుట జన్మసాఫల్యంబు, శాంత మాత్మవివేకసాధనంబు,
మానంబు దనకును మహనీయసంపద, సిగ్గుతో బ్రతుకు సంక్షేపనంబు,
సవినయవచనంబు సర్వవశ్యకరంబు, వెలయు నాచారంబు వెనుబలంబు,
దానంబు నేయుట తన కది దాచుట, సజ్జనసంగతి సౌఖ్య మొనగెను,—
గాన బుధు లీ గుణములు మాన కెపుడు, తగిలి మిమ్ము భజింతురు తలచి తలచి,
కలితలక్ష్మిక, సర్వజగన్నివేశ, విమలరవికోటిసంకాశ, వేంకటేశ.

—తాళ్ళపాక పెదతిరుమలాచార్యుడు.

వారలు - విశేషాలు

శ్రీమత్కైలాసానందస్వాములకు వీడ్కోలు

క్రీ. శ. 1944-వ సంవత్సరంనుండి 1971 వరకు ఇరవై యేడేండ్ల కాలం మద్రాసు శ్రీరామకృష్ణమఠమిషనులకు ప్రెసిడెంటుగాను వేదాంత కేసరిపత్రికకు సంపాదకులుగాను ఉండిన శ్రీమత్కైలాసానందస్వాములవారు బేలూరు మఠంలో కోశాధ్యక్షుడవడికి నియుక్తులై 1971వ సంవత్సరం జూలై 2-వ తేదీనాడు అక్కడికి విజయం చేశారు. వారికి వీడ్కోలు ప్రణామాంజలులు సమర్పించడానికి జూన్ 27-వ తేదీనాడు మైలాపూరు వివేకానంద సెంటిసరిహాలులో పౌరమహాసభ సమావేశమైనది. హైకోర్టు ప్రధాన న్యాయమూర్తులు మాన్యశ్రీ కె. పీరా స్వామిగారు సభాధ్యక్ష్యం వహించారు. ప్రార్థన గేయాను సంధానానంతరం శ్రీ అణ్ణా ఎన్. సుబ్రహ్మణ్యంగారు సదస్సుకు స్వాగతాభివందనాలు అర్పించారు. మిషను ఆధ్వర్యంలో ఉన్న విద్యార్థి సకలసంస్థలవారిపక్షమున వివేకానందకళాశాల ప్రిన్సిపాలు జి. వేంకటరామంగారు వీడ్కోలు వందన ప్రతాన్ని చదివి స్వామికి సమర్పించారు. మఠ సేవాకార్యకలాపాలలో శ్రీమత్కైలాసానంద స్వాముల ఆధ్యక్ష్యకాలంలో ఒనగూడిన అభివృద్ధులన్నీ ఆ వందనప్రతంలో ప్రస్తుతించబడ్డాయి. డాక్టరు టి. ఎమ్. పి. మహాదేవంగారు ఆంగ్లంలోను కి. వా. జగన్నాథంగారు తమిళంలోను ఉపన్యసిస్తూ మద్రాసు నగరంలో తమిళనాడులో రామకృష్ణాద్యమవ్యాప్తికి శ్రీకైలాసానందస్వాములు కావించిన కృషిని కొనియాడారు. సభాధ్యక్షులున్ను స్వాములవారి ప్రభావవిశేషాలను ఉద్ఘాటించారు. శ్రీకైలాసానందస్వాములు ఈ ప్రశ

స్థుల కన్నీటికి సముత్తమైన ప్రత్యుత్తరం వాక్రుచ్చారు. భగవత్పరతంత్రతను అలవటచు కొం డని శ్రోతలకు ఉపదేశించారు.

శ్రీ ఎస్కే శివరాంగారు సభకు వందనోపచారం కావించారు.

శ్రీ కైలాసానందస్వామి కల్కత్తాకు బయలుదేరిన దినమైన 2-6-1971-వ తేదీనాడు భక్తులు మిత్రులు మగవలు మగవాండు అత్యధిక సంఖ్యాకులు మఠంవద్దనున్నా విమానాశ్రయంవద్దనున్నా కూడి స్వాములవారిని భక్త్యాదరపురస్కరంగా సాగనంపారు.

ముప్పైయేండ్లుగా తిరువనంతపురం (టి.పేండ్రము)లోని శ్రీరామకృష్ణాశ్రమమునకు అధ్యక్షులుగా ఉంటూ వచ్చిన శ్రీమత్తపస్వానందస్వాములు ప్రస్తుతం మదరాసు మఠానికి అధ్యక్షులుగా విచ్చేసియున్నారు.

శ్రీరామకృష్ణమిషను ప్రెసిడెంటు హోము
మైలాపూరు, మద్రాసు
1969-70 నివేదిక

హోములో మూడు శాఖలున్నాయి—
హైస్కూలు శాఖ, కాలేజిశాఖ, టెక్నికలు శాఖ. మైలాపూరు ఓరియంటలుస్కూలు విద్యార్థులు కొంతమందిమాత్రం చేర్చుకోబడ్డారు. వారికి భోజనమున్నూ వసతిన్నీ ఉచితంగా సమకూర్చబడ్డాయి. హైస్కూలు శాఖలోని విద్యార్థులందఱు హోములో ఉండి చదువుకొనేవారే. కాలేజిశాఖలో విద్యార్థులకు బస హోములో, చదువు వివేకానంద కాలేజిలో, టెక్నికలు శాఖలో డిప్లొమాకోర్సు చదివేవారికి భోజనం హోములోనే. పోస్టు

డిప్లొమా తరగతి విద్యార్థులలో పగటివేళ చదువుకు మాత్రం వచ్చి పొయ్యేవారు కొందఱున్నారు.

హైస్కూలు

VIII-వ తరగతినుండి XI-వ తరగతివఱకు మొత్తం నాలుగుతరగతులే ఉన్నాయి. చదువుకుంటున్నవారిమొత్తం సంఖ్య 151. ఎస్. ఎస్. ఎల్. సి. పరీక్షకు కూర్చున్నవారి సంఖ్య 37. అందు 36 గురు ఉత్తీర్ణులయ్యారు.

కాలేజికాళి

విద్యార్థులసంఖ్య ప్రీయునివర్సిటీ తరగతి వారు 14; డిగ్రీతరగతులవారు 34; బి. టెక్న-1, బి. ఎస్. సి. పరీక్షకు కూర్చున్న విద్యార్థులు 5. అండటూ నెగ్గారు, నలుగురు ప్రథమ శ్రేణి (ఫస్టుక్లాసు)లో ఉత్తీర్ణులయ్యారు. ఒక విద్యార్థి సంస్కృతంలో ఎమ్. ఏ. పరీక్షకు కూర్చున్నాడు, ఉత్తీర్ణుడయ్యాడు. సి.యు.సి. పరీక్షకు కూర్చున్న పదుముగ్గురూ నెగ్గారు, వారిలో పన్నిద్దఱు మొదటితరగతిలో నెగ్గారు.

టెక్నికలు ఇంజనీరింగులు

ఇందులో ఉన్న తరగతులు:-ప్రీటెక్నికలు కోర్సు (ఒక సంవత్సరం చదువు), మెకానికల్ ఇంజనీరింగు డిప్లొమాకోర్సు (రెండేండ్ల చదువు), ఆటోమోబైల్ ఇంజనీరింగు పోస్టు డిప్లొమా కోర్సు (ఒకటిన్నర సంవత్సరాల చదువు), మెషిన్మెంటు టెక్నాలజిని ఆటోమోబైలు టెక్నాలజిని బోధించే ఏ ర్సా ట్లు కూడా ఉన్నాయి. ఈ సంవత్సరం ఈయింజనీరింగులోని విద్యార్థులసంఖ్య వివరాలు-ప్రీటెక్నికలు

తరగతి 32, డిప్లొమాకోర్సు మొదటిసంవత్సరం 36; డిప్లొమాకోర్సు రెండోసంవత్సరం 35, పోస్టుడిప్లొమాతరగతిలో గటివేళ చదువుకునేందుకు మాత్రం వచ్చిపోవు విద్యార్థులు 15; ఆలాగు వచ్చిపొయ్యేవాళ్లు ఇతరతరగతులలో మొత్తం 18.

సెంటినరీ ప్రైమరీస్కూలు

బాలురసంఖ్య 345, బాలికలసంఖ్య 195. 24 మందికి మాత్రం మధ్యాహ్నభోజనం సరఫరా చేయబడింది.

మిడిల్స్కూలు : మల్లియన్నరజై

బాలురసంఖ్య 134, బాలికలసంఖ్య 25. వృత్తి విద్య పూర్వాంగంగా ఇక్కడ వ్యవసాయం కలపబడింది. హాస్టలులో భోంచేస్తున్నవారు 45 గురు, అందు 36 గురు పెడ్యూల్డు వర్గాలవారు. 100 మంది విద్యార్థులకు మధ్యాహ్నభోజనం సరఫరా చేయబడింది.

రామకృష్ణమిషను

తూర్పుబంగాళ కాందిశీకులకు సాహాయ్య కార్యక్రమం 1971.

14-4-71 నుండి 30-6-71 వఱకు సంగ్రహ నివేదిక.

ఈ రెండున్నర నెలలలో మిషను వారు క్రింద పేర్కొన్న కేంద్రాలగుండు 1,19,320 మంది ప్రజలకు సాహాయ్యం అందజేసియున్నారు. ప్రస్తుతం సాహాయ్యం పొందుతుండే వారిసంఖ్య 98,320

సాహాయ్య నిర్వాహణ కేంద్రం	కాందిశీకుల సంఖ్య
పిల్లలకు ఆశ్రమాధ్వర్యంలో మేఘాలయపు సరిహద్దున రెండు కేంద్రాలు 1 దాకి 2 మదన్	16,000
చెట్టాపుంజి ఆశ్రమాధ్వర్యంలో మేఘాలయపు సరిహద్దున రెండు కేంద్రాలు 1 పెల్లా 2 ఇక్క-మజి	14,000
ఆస్సాము సరిహద్దున కరీమ్గంజి (ఒక్కటే కేంద్రము)	3,000
బెరుబారివద్ద శకటిలో జలైగురి (ఒక్కటే కేంద్రము)	14,000
పశ్చిమ దినాజ్పూరులో దారీమోన్ (ఒక్కటే కేంద్రం)	30,000
నరేంద్ర పూరాశ్రమాధ్వర్యంలో నాలుగు కేంద్రాలు, అన్ని ఇరవై నాలుగు పర్గణాల జిల్లాలోనే 1. గైఘట్ 2 కలాసీమ 3 బక్సార 4 లక్ష్మీపూరు.	21,320
నాదియాజిల్లాలో జమ్మెడూరు (ఇది 25-5-71 నాడు మూసివేయబడినది)	21,000
	1,19,220

నిర్వహింపబడ్డ సాహాయ్య కార్యక్రమ స్వరూపం

ఆహారపదార్థాల పంపకం: కొన్ని కేంద్రాలలో అన్నమే పెట్టబడింది. వస్త్రాలు దుప్పట్లు, పరికరాలు, పాలుపొడి శిశువుల ఆహారం, ఉచితవైద్యం—మందులు—పథ్యం, ఇవి సమ కూర్చబడ్డాయి. ప్రభుత్వంవారు అందచేసిన ఆహారపదార్థాలు చాలక కొన్నిచోట్ల మిషను వారు అటుకులను బెల్లపునీటిని సరఫరా చేశారు.

వస్త్రాలు ప్రారంభం అయ్యాయంటే కాందిశీకుల అక్కజులు ఎక్కువవుతాయి. తారు పూసిన కిత్తనారగుడ్డలు జరుగుతూ కావలసి

ఉన్నాయి. వానలు వెలసిన వెంటనే చలి కాలం వస్తూంది. అప్పటి అక్కజులు అప్పుడుంటాయి. మిషన్ జెనరలు సెక్రటరీగారు తస్తుకూపంగాను రొక్కకూపంగాను విరాళాలు ఒసంగవలసిన దని విజ్ఞప్తి తెలుపుకొని ఉన్నారు.

శ్రీ జగద్గురు విరాట్టు పోతులూరి
వీరబ్రహ్మేంద్ర స్వాములవారి
అఖండారాధనాయజ్ఞం

వరంగల్లు జిల్లాలో జనుగామ తాలూకాలో చేర్యాలగ్రామంలో పోలోజ నారాయణాచారిగారి గృహంలో 1971-వ సంవత్సరం

మేసల 4, 5 తేమలలో పైని పేర్కొనబడ్డ అఖం డారాధనాయజ్ఞం యథావిధిగా విధివోత్తరంగా జరిగింది. ఇరవై నాలుగుగంటలు నామ సంకీర్తనము, చేర్యాల గీతా సంఘాధ్యక్షులయిన శ్రీ వై. బాలకృష్ణరావుగారి ఆధిపత్యమున పౌరమహాసభయూ, శ్రీ జి. టి. యాదవ గిరిరావుగారు, శ్రీ ఎస్. విశ్వనాథాచారి

గారు, శ్రీ ఎస్. హరగోపాలుగారు, శ్రీ ఛెల్లన్న గారి బాలాజిగారు, శ్రీ ఆర్. చంద్రయ్యగారు, శ్రీ ఇప్పకాయల సత్యనారాయణగారు, శ్రీసంజీవాచారిగారు, శ్రీ పోలోజు నారాయణాచారిగారు అను ప్రముఖుల ఉపన్యాసాలు జరిగాయి. తీర్థప్రసాదవినిమయంతో కార్యక్రమం సమాప్తమైంది.

గ్రంథపరిచయం

శ్రీ నామ రామాయణమ్

ఇది ఆర్ష సాహితీవారి 7-వ ప్రచురణం. యావద్భారతదేశ ప్రసద్ధమైన 'శుద్ధబ్రహ్మ రాత్నరరా' మేత్యాది అష్టోత్తర శతనామావళి రూపంలో ఉన్న రామాయణానికి ఇది చక్కని ముద్రణం. "ఆర్ష సాహితీ, సనాతనధర్మప్రచార సంస్థ, 25-7-18 ఆమంచివారిపేధి, విజయనగరం 2" అనే విలాసానికి పోస్టుఖర్చులకై 20 పైసల తపాలా బిళ్ళలు పంపి ఈ పుస్తకాన్ని పడయవచ్చు. 'వక్త మహానీయుడు, ఆయన గ్రంథం ఇది' అని ఆదరింపబడే గ్రంథాలు ఉన్నాయి. "వక్త ఫలానా అని తెలియదు. విషయం మాత్రం అమృతమధురం" అని ఆదరింపబడే గ్రంథాలున్నాయి. నామరామాయణం ఈ రెండో కోవకు చెందింది. పేరుకు ముందు ఈ ప్రచురణకర్తలు తగిలించిన "సమర్థ రామ దాసస్వామికృత" అను దళం నిరాధారం.

శ్రీ రామరమామనోహర స్తవము

రచయిత : (శ్రీ) బండారుపల్లె సీతారామయ్యగారు. ప్రాప్తిసానం శ్రీగ్రంథి నాగయ్య, పొన్నకల్లు పోస్టు గుంటూరు తాలూకా, పుటలూరికి 4, వెల 50 పై.

గుంటూరు తాలూకా పొన్నకల్లు గ్రామంలో శ్రీకరణం పొన్నకంటి సూర్య నారాయణగారి గృహంలో ఒకగదిలో శ్రీ పొన్నకంటి జోగయ్యగారు శార్వరి సంవత్సరంలో ఒక శ్రీరామభజనమందిరం స్థాపించారు. తర్వాత కొన్ని యేండ్లకు గ్రంథి చెంచయ్యగారు శ్రీరామున కొక ఆలయం కట్టించారు. ఆ శ్రీరామచంద్రున కంకితంగా రచయిత శతకం వ్రాయ సంకల్పించి కొన్ని పద్యాలు వ్రాశారు. ఇంతలో వారు ఆ గ్రామం వదలవలసి వచ్చినందున శతకం అసంపూర్ణముగ ఆగిపోయింది. ఆ అసంపూర్ణ శలకం మధ్యశ్రీపల్లె పూర్ణప్రజ్ఞాచార్యులచే సంస్కరింపబడి ఈలాగు ముద్రితమైనది. పద్యాలలో ఒక చంపకం ఉంది. తక్కినవి అన్నీ ఉత్పలాలే. ప్రతిపద్యానికి మకుటం "పొన్నకంటి పురమందిర, రామ, రమామనోహరా" అని. భక్తివివ్యంధమైన ఆ పద్యావళికి, రచయితగారు "విన్నపము" అను పేర పారమార్థిక విషయకంగా ఒక వ్యాసం వ్రాసి జతపరిచిఉన్నారు. రామభక్తులకూ ఆధ్యాత్మిక జిజ్ఞాసువులకూ ఈ పద్యావళియు ఈ వ్యాసమున్నూ, అత్యంత ప్రీతికరాలు.

శ్రీ రామకృష్ణ ధామ్యతము

అనువాదకలు :

శ్రీ చిరంతనానందస్వామిలవారు

పరిశోధితమగు 1121 మహోపదేశములతో, సంగ్రహ జీవితముతో నలరారుచున్నది.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధగురువులు, లాకికులు : వారి ధోరణులు, ఆత్మోన్నతి ; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : సీతీకథలు మున్నగు అంశము లిందు తేటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

...ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పం వొలిచి చేతిలో పెట్టినట్లు ఉంటవి...

—ఆంధ్రపత్రిక

540 పుటలు ప్రజ్వలమగు పంచమ ముద్రణము : వెల : అట్టబైండు : రూ. 4-50
క్యాలికో : రూ. 5-50

శ్రీ రామకృష్ణో పనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదకలు :

గౌ॥ న్యాయమూర్తి శ్రీ ప్రత్తిపాటి సత్యనారాయణరావుగారు

రామకృష్ణదేవుని దివ్యోపదేశవాక్యము లాధారముగాగొని, వానిని విరివిపఱచి, మనోహరకథారూపముగను, సంభాషణరూపముగను అమర్చి, శ్రీ చక్రవర్తి రాజగోపాలాచారి గారు తమిళభాషలో రచించిన జనాకర్షకగ్రంథము. దాని యనువాదాలు ఇంగ్లీషు, మరాఠీ, బెంగాలీ, గుజరాతీ, హిందీభాషలలో నిప్పటికే అపారవ్యాప్తినొందినవి. ఆ గ్రంథమున కిది చక్కని ఆంధ్రము.

128 పుటలు

వెల : రూ. 1-25

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ రామకృష్ణ ప్రభ

వంట చేస్తూనే విశ్రమించండి

అధునిక వంట యంత్రం కనుబడి
ఇప్పుడు, ఈ అద్భుత యంత్రం వల్ల
మనం నాణ్యమైనది, త్వరిత
కాలంలోనే చేయవచ్చు. దీనివల్ల కా
మనం... మరే పనికూ
సమయం

మనం
మనం...
మనం...
మనం...
మనం...
మనం...
మనం...
మనం...

- దుమ్ము, పొందళ్ళు, మన
మనం... తేలిక
- తాళా తక్కువ, పూర్తిగా
- ఎక్కువ వంట
తీసుకోని వెళ్ళవచ్చు



ఖాస్ జనతా కిరాసన్ కుక్కర్

అధునిక వంట యంత్రం.
అధునిక వంట యంత్రం ప్రత్యేక తయారీ
67, బిపిన్ విహారి గంగూల్ స్ట్రీట్, కలకత్తా 12.

KALPANA O. M. 15 TE

శారదా ప సం గ ము లు

అనువాదకులు :

కీ. శే. వెదురుమూడి వేంకటకృష్ణరావుగారు, బి. ఏ.

రామకృష్ణుని సహధర్మచారిణియు, ఆదిర్యకతియు, ఆదిర్యయోగినియు, ఆదిర్య మాతయు నగు శ్రీ శారదాదేవి ఛక్రలతో నొసర్చిన దివ్యసంభాషణలు ! తేటతెనుగున రచింపబడియున్నవి.

346 పుటలు

(తృతీయ ముద్రణము)

వెల : రూ. 3-00

అనుష్ఠాన వేదాంతము

అనువాదకులు : కీ॥ శే॥ తత్త్వానందస్వాములవారు

ప్రపంచమున వివిధరంగములందు విహరించువారికి వేదాంతమెటుల అనుష్ఠాన యోగ్యమో కండ్లకుగట్టినటుల శ్రీ వివేకానందస్వాములవా రీ యుపన్యాసములందు స్పష్టీకరించి యున్నారు.

(129+6 పుటలు)

తృతీయ ముద్రణము

వెల : రూ. 1-25

సూతన ముద్రణము :

ఇప్పుడే వెలువడినది :

“భారతయువజనులారా!”

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవా రొసగిన ఉపన్యాసముల సంపుటికరణము ! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :

వెల : రూ. 3-00

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

విన్ను వలాబం
అలిచంద్ర

72

7- ఏండ్ల నేషనల్ సేవింగ్స్ సర్టిఫికేటు
(నాలుగువ ఇష్యూ)

పొదుపు చేసుకునేందుకు అత్యుత్తమ పద్ధతి. వస్తువిధింపబడే
ఇతర పెన్షనరీటీలు, తీపాల్లి మొదలైనవి వడ్డీతో కలుపుకుని
సంవత్సరానికి రూ. 3000 వడ్డీ వరకు రాబడి వస్తు ఉండదు.
మీ పోస్టాఫీసులో వివరాలు తెలుసుకోండి

జాతీయ పొదుపు మొత్తాల వ్యవస్థ



జ్ఞాన యోగము

అనువాదకులు :

కీ. శే. కందుకూరు మల్లికార్జునంగారు, బి. ఏ.

అద్వైతజ్ఞానము “సిద్ధులకు, బద్ధులకు, స్త్రీలకు, పురుషులకు, శిశువులకు, పండితులకు, సామరులకు— అందఱికిని సమానాధికారముగల సామ్యము” కావలెనని శ్రీ వివేకానంద స్వామిలే యిందు పలికియున్నారు. అందుల కనుగుణముగ విషయ విన్యాసముతో శ్రీ స్వామివా రీ యుపన్యాసముల కావించియున్నారు. ఈ గ్రంథము సరళమధుర భాషయందు ఆంధ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

సూతన ముద్రణము :

ఇప్పుడే వెలువడినది :

రాజ యోగము

అనువాదకులు :

శ్రీ చిరంతనానందస్వామిలవారు

ఇందు ప్రథమభాగము శ్రీ వివేకానందస్వామిలవారు స్వయంగా పట్టణములో రాజయోగమునుగూర్చి కావించిన వివిధోపన్యాసములు. ద్వితీయ భాగము—రాజయోగమునకు ప్రమాణములయిన పాఠంజలయోగసూత్రముల విపుల వివరణము. పాఠకుల కిది రాజయోగదర్శనమే.

(320+8 పుటలు)

అఱవ కూర్పు

వెల : రూ. 2-50

అచ్చెరు : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హీరానందస్వామి, శ్రీ శేలటూరి భక్తవత్సలము.

శ్రీ ఎమ్. బాలసుందరంగారిచే శ్రీడబ్ల్యు ప్రెస్, (మద్రాసు-21) న ముద్రింపబడి,

శ్రీ హీరానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.